


ದುರುದೇವ



ಇಂದು ರವಿಕಾರ್ ಸಿಮಗಿರಿ ಗಂಗೆ ಗೋದಾ ಸಿಂದು ಶುಭ ಜಲ ನಿಧಿಗಳೆಲ್ಲವು
ಚಂದದಲಿ ಮೆರೆವನ್ನೆಗಂ ಬಂದ "ಶ್ರೀ ಗುರುದೇವ" ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ ೨೫೪೦ / ಶ್ರೀ ಜಯ ನಾಮ ಸಂವತ್ಸರ
೧೫-೦೧-೨೦೧೫ : ಪೌಷ - ಮಾಘ ಮಾಸ : ಕೃಷ್ಣ ಪಕ್ಷ ಗುರುವಾರ

ಸಂಪುಟ : ೬೧

ಪುಟ : ೮ ಸಂಚಿಕೆ : ೦೫

ಪರಮ ಸಂರಕ್ಷಕರು, ಸ್ವಾಮೀಶ್ವರ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ಕುಂದಾದ್ರಿ ವಾರ್ಷಿಕ ಜಾತ್ರಾ ಮಹೋತ್ಸವ



ಕುಂದಾದ್ರಿ : ಕುಂದಾದ್ರಿಯಲ್ಲಿ ಮಕರ ಸಂಕ್ರಾಂತಿಯ ಶುಭದಿನದಂದು ವಾರ್ಷಿಕ ಜಾತ್ರಾ ಮಹೋತ್ಸವವು, ಭಗವಾನ್ ಶ್ರೀಪಾರ್ಶ್ವನಾಥ ಸ್ವಾಮಿ ಹಾಗೂ ಶ್ರೀ ಪದ್ಮಾವತಿ ದೇವಿ ಸನ್ನಿಧಿಯಲ್ಲಿ ನೂರಾರು ಭಕ್ತರ ಫಾಲ್ಗುಣ್ಯವಿಕೆಯಿಂದ ನೆರವೇರಿತು. ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ಧಾರ್ಮಿಕ ಶ್ರದ್ಧೆ ಭಕ್ತಿಯ ಸತ್ಪಲವು ಭಕ್ತ ವೃಂದದವರಿಗೆ ಲಭಿಸಲೆಂದು ಹರಸಿದರು. ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿಗೆ ಶ್ರೀ ಪದ್ಮಾವತಿ ದೇವಿಗೆ ಶೋಡಶೋಪಚಾರ ಪೂಜೆ ಮತ್ತು ಶ್ರೀ ಕುಂದಕುಂದಾಚಾರ್ಯರ ಪಾದ ಚರಣಗಳಿಗೆ ವಿಶೇಷ ಪೂಜೆ ನೆರವೇರಿತು. ಶ್ರೀ ಹೊಂಬುಜ ಜೈನ ಮಠದ ಆಡಳಿತಾಧಿಕಾರಿಗಳಾದ ಜಿ.ಜಿ. ಪದ್ಮನಾಭಯ್ಯ, ತೀರ್ಥಹಳ್ಳಿ ಡಾ|| ಜೀವಂಧರ ಜೈನ್ ಸಹಕರಿಸಿದರು.

ಶ್ರೀಕ್ಷೇತ್ರ ಸಿಂಹನಗದ್ದೆಯಲ್ಲಿ ವಿನಯಾಂಜಲಿ ಕಾರ್ಯಕ್ರಮ



ಎನ್.ಆರ್.ಪುರ : "ಒಂದು ಕಾಲದಲ್ಲಿ ಬಸ್ತಿಮಠಕ್ಕೆ ಕತ್ತಲು ಆವರಿಸಿತ್ತು. ಕತ್ತಲು ಆವರಿಸಿದ್ದ ಮಠಕ್ಕೆ ಬೆಳಕಾಗಿ ಬಂದವರು ಲಕ್ಷ್ಮೀಸೇನ ಭಟ್ಟಾರಕ ಸ್ವಾಮೀಜಿಯವರು. ಸಮಾಜಕ್ಕೆ ಆದರ್ಶಪ್ರಾಯರಾಗಿದ್ದರು" ಎಂದು ಹೊಂಬುಜ ಜೈನ ಮಠದ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಸ್ವಾಮೀಜಿಯವರು ಸ್ಮರಿಸಿದರು. ಅವರು ಸವಿಸಿದ ಧರ್ಮದ ಹಾದಿ ಅಪರೂಪವಾಗಿದ್ದು ನಿಜವಾದ ಅಹಿಂಸಾ ಹಾದಿಯಲ್ಲಿ ನಡೆದ ದೀಮಂತ ವ್ಯಕ್ತಿತ್ವವಾಗಿತ್ತು ಎಂದು ಶ್ರೀಗಳು ಹೇಳಿದರು.

"ನೈತಿಕ ಪ್ರಜ್ಞೆ ಅಳವಡಿಸಿಕೊಂಡು ರಾಜಕೀಯ ಶುದ್ಧೀಕರಣ ಆರಂಭಿಸಿ"

ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು



ಹರಪನಹಳ್ಳಿ : "ವ್ಯಾಪಾರೀಕರಣ, ಜಾತೀಕರಣ ಹಾಗೂ ಪಾತಕೀಕರಣದಂತಹ ವಿದ್ವಂಸಕ ಕೃತ್ಯಗಳು ಅಭಿವೃದ್ಧಿಗೆ ಬಹುದೊಡ್ಡ ಕಂಟಕ. ರಾಜಕಾರಣಿಗಳು ಮೊದಲು ನೈತಿಕ ಪ್ರಜ್ಞೆಯನ್ನು ಅಳವಡಿಸಿಕೊಳ್ಳುವ ಮೂಲಕ ರಾಜಕೀಯ ಶುದ್ಧೀಕರಣ ಆರಂಭಕ್ಕೆ ಮುನ್ನುಡಿ ಬರೆಯಬೇಕು" ಎಂದು ಹೊಂಬುಜ ಜೈನ ಮಠದ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿಗಳವರು ಹೇಳಿದರು. ಪಟ್ಟಣದ ತರಳಬಾಳು ಕಲ್ಯಾಣ ಮಂಟಪದ ಆವರಣದಲ್ಲಿ ಶನಿವಾರ ಹೂವಿನಹಡಗಲಿ ಎಂ.ಪಿ. ಪ್ರಕಾಶ್ ಪ್ರತಿಷ್ಠಾನ ಹಾಗೂ ರಂಗಭಾರತಿ ಸಂಸ್ಥೆ, ಸ್ಥಳೀಯ ಎಂ.ಪಿ. ಪ್ರಕಾಶ್ ಅಭಿಮಾನಿ ಬಳಗ, ಕಲಾಭಾರತಿ ಸಂಸ್ಥೆ ಮತ್ತು ಇಜಾರಿ ವಂಶಸ್ಥರ ಆಶ್ರಯದಲ್ಲಿ ಹಮ್ಮಿಕೊಂಡಿದ್ದ ಕ್ಷೇತ್ರದ ಮೊದಲ ಶಾಸಕ, ಸ್ವಾತಂತ್ರ್ಯ ಹೋರಾಟಗಾರ ದಿ. ಇಜಾರಿ ಸಿರಸಪ್ಪ ಜನ್ಮಶತಮಾನೋತ್ಸವ ಸಮಾರಂಭದ ನೇತೃತ್ವ ವಹಿಸಿ ಅವರು ಮಾತನಾಡಿದರು. ಜಾತಿ ಹಾಗೂ ಪ್ರಾದೇಶಿಕತೆಯ ಸಂಕುಚಿತ ಮನೋಭಾವ, ನೈತಿಕ ಕೊರತೆಗಳೂ ಸಹ ಪ್ರಜಾಪ್ರಭುತ್ವ ವ್ಯವಸ್ಥೆಯ ಬೇರುಗಳನ್ನು ಅಲುಗಾಡಿಸುತ್ತಿವೆ. ರಾಜಕಾರಣಿ ನೈತಿಕವಾಗಿ ಹೇಗೆ

ಅವರು ಸಿಂಹನಗದ್ದೆ ಅತಿಶಯ ಕ್ಷೇತ್ರ ಬಸ್ತಿಮಠದಲ್ಲಿ ಶ್ರೀ ಲಕ್ಷ್ಮೀಸೇನ ಭಟ್ಟಾರಕ ಸ್ವಾಮೀಜಿಯವರು ಇತ್ತೀಚೆಗೆ ಸಮಾಧಿಸ್ವರಾದ ಹಿನ್ನೆಲೆಯಲ್ಲಿ ದಿನಾಂಕ 28-12-2014 ರಂದು ಆಯೋಜಿಸಲಾಗಿದ್ದ ವಿನಯಾಂಜಲಿ ಕಾರ್ಯಕ್ರಮದಲ್ಲಿ ಮಾತನಾಡಿದರು.

ವಿಚಾರಪಟ್ಟ ಕ್ಷುಲ್ಲಕ ಶ್ರೀ ಚಂದ್ರಸೇನ ಸ್ವಾಮೀಜಿ ಮಾತನಾಡಿ, ಶ್ರೀಗಳು ನಮ್ಮನ್ನಗಲಿದ್ದರೂ ಶ್ರೀಕ್ಷೇತ್ರದಲ್ಲಿ ಅವರು ಎಲ್ಲಾ ಭಾಗಗಳಲ್ಲಿ ಆವರಿಸಿದ್ದಾರೆ. ಯಾವುದೇ ಶಾಸ್ತ್ರಕ್ಕೆಂತ ಗುರುವೇ ಶ್ರೇಷ್ಠ. ಅವರು ಸದಾ ತಮ್ಮೊಳಗೆ ತಾವು ಆಧ್ಯಾತ್ಮಿಕ

2ನೇ ಪುಟಕ್ಕೆ

ವರಾಂಗ : ವಾರ್ಷಿಕ ಜಾತ್ರೋತ್ಸವ

ಶ್ರೀಕ್ಷೇತ್ರ ಹೊಂಬುಜ ಮಹಾಸಂಸ್ಥಾನದ ಶಾಖಾ ಕ್ಷೇತ್ರವಾಗಿರುವ ವರಾಂಗ ಅತಿಶಯ ಶ್ರೀಕ್ಷೇತ್ರದಲ್ಲಿ ವಾರ್ಷಿಕ ಜಾತ್ರೋತ್ಸವವು ಪ್ರತಿವರ್ಷದಂತೆ ತಾ. 05-02-2015 ನೇ ಗುರುವಾರದಿಂದ 09-02-2015 ನೇ ಸೋಮವಾರದವರೆಗೆ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರ ದಿವ್ಯ ಸಾನಿಧ್ಯ, ನೇತೃತ್ವ ಮತ್ತು ಮಾರ್ಗದರ್ಶನದಲ್ಲಿ ನೆರವೇರಲಿದೆ.

ಈ ನಿಮಿತ್ತ ಇಲ್ಲಿನ ಬಸದಿಗಳಲ್ಲಿ ವಿಶೇಷ ಪೂಜೆ ಹಾಗೂ ಶ್ರೀನೇಮಿನಾಥ ಸ್ವಾಮಿ ಮತ್ತು ಮಹಾಮಾತೆ ಶ್ರೀ ಪದ್ಮಾವತಿ ಅಮ್ಮನವರ ಭವ್ಯ ರಥೋತ್ಸವವು ಧಾರ್ಮಿಕ ವಿಧಿ-ವಿಧಾನಗಳೊಂದಿಗೆ ನಡೆಯಲಿವೆ. ಫೆ-05 ಗುರುವಾರದಂದು-ಧ್ವಜಾರೋಹಣ, ಫೆ-06 ಶುಕ್ರವಾರದಂದು ನಿತ್ಯವಿಧಿ, ಫೆ-7 ಶನಿವಾರದಂದು ಪುಷ್ಪರಥೋತ್ಸವ, ಫೆ-8 ಭಾನುವಾರದಂದು ಮಹಾರಥೋತ್ಸವ, ಫೆ-9 ಸೋಮವಾರದಂದು ಶ್ರೀಕ್ಷೇತ್ರಪಾಲ ಪೂಜೆ, ಕುಂಕುಮೋತ್ಸವ, ಧ್ವಜಾವರೋಹಣ ಕಾರ್ಯಕ್ರಮಗಳು ನೆರವೇರಲಿವೆ.

ಶ್ರೀಕ್ಷೇತ್ರದ ಈ ಎಲ್ಲ ಧಾರ್ಮಿಕ ಕಾರ್ಯಕ್ರಮಗಳಲ್ಲಿ ಹಾಗೂ ವಾರ್ಷಿಕ ರಥಯಾತ್ರಾ ಮಹೋತ್ಸವದಲ್ಲಿ ಧರ್ಮಬಾಂಧವರು ಹೆಚ್ಚಿನ ಸಂಖ್ಯೆಯಲ್ಲಿ ಪಾಲ್ಗೊಂಡು ಪುಣ್ಯಭಾಗಿಗಳಾಗಿ ಬೇಕಾಗಿ ಅಪೇಕ್ಷೆ.

ವ್ಯವಸ್ಥಾಪಕರು
ವರಾಂಗ ಶ್ರೀಮಠ,
ಫೋ : 9845548688

ಆಡಳಿತಾಧಿಕಾರಿಗಳು
ಶ್ರೀಹೊಂಬುಜ ಜೈನಮಠ,
ಫೋ : 08185 262722 262209

**ಶ್ರೀಕ್ಷೇತ್ರ ಸಿಂಹನಗರಿಯಲ್ಲಿ
ವಿನಯಾಂಜಲ ಕಾರ್ಯಕ್ರಮ**

1ನೇ ಪುಟದಿಂದ
ದೃಷ್ಟಿಕೋನದಲ್ಲಿರುತ್ತಿದ್ದರು. ಯಾರಿಗೂ ನೋವಾಗದಂತೆ ನಡೆದುಕೊಳ್ಳುತ್ತಿದ್ದರು. ಶ್ರೀಮಠದಲ್ಲಿ ಒಂದು ಆದರ್ಶ ಮಠವನ್ನಾಗಿಸಲು ತಮ್ಮ ಶ್ರಮವನ್ನೆಲ್ಲ ಮಠಕ್ಕೆ ಹಾಕಿದರು. ಇಲ್ಲಿ ವಿದ್ಯಾರ್ಥಿ ನಿಲಯವನ್ನು ಸ್ಥಾಪಿಸುವ ಮೂಲಕ ಶಿಕ್ಷಣಕ್ಕೆ ವಿಶೇಷವಾದ ಒತ್ತು ನೀಡಿದರು. ಹಾಳಾಗಿದ್ದ ಶ್ರೀಮಠವನ್ನು ಇಂದು ಸುಂದರ ಹಾಗೂ ಆಕರ್ಷಕ ಮಠವನ್ನಾಗಿಸಿದ ಕೀರ್ತಿ ಶ್ರೀಗಳಿಗೆ ಸಲ್ಲುತ್ತದೆ. ಶ್ರೀಗಳು ಎಲ್ಲರಿಗೂ ಬೆಳಕಾಗಿ ಬದುಕಿದರು. ಅವರ ಮಾರ್ಗದರ್ಶನದಂತೆ ಮುಂದಿನ ದಿನಗಳಲ್ಲಿ ಕ್ಷೇತ್ರವನ್ನು ಅವರ ಆಶಯದಂತೆ ನಡೆಸಿಕೊಂಡು ಹೋಗುವುದಾಗಿ ತಿಳಿಸಿದರು.

ಇದೇ ಸಂದರ್ಭದಲ್ಲಿ ರತ್ನಾಕರ ರಚಿಸಿದ ಶತಕತ್ರಯ ಪುಸ್ತಕವನ್ನು ಬಿಡುಗಡೆ ಗೊಳಿಸಲಾಯಿತು. ಈ ಕಾರ್ಯಕ್ರಮದಲ್ಲಿ ಕೊಲ್ಲಾಪುರ ದಿಗಂಬರ ಜೈನ ಮಠದ ಶ್ರೀಲಕ್ಷ್ಮೀಸೇನ ಭಟ್ಟಾರಕ ಸ್ವಾಮೀಜಿಯವರು ಸಭೆಯ ಸಾನಿಧ್ಯವನ್ನು ವಹಿಸಿದ್ದರು. ಸಭೆಯಲ್ಲಿ ಕಾರ್ಕಳ ಮಠದ ಲಲಿತಕೀರ್ತಿ ಭಟ್ಟಾರಕ ಸ್ವಾಮೀಜಿ, ಸೋಂದಾ ದಿಗಂಬರ ಜೈನ ಮಠದ ಭಟ್ಟಾರಕ ಲಂಕ ಸ್ವಾಮೀಜಿಯವರು, ಶ್ರವಣಬೆಳಗೊಳದ ಕ್ಷುಲ್ಲಕಶ್ರೀ ಸಿದ್ಧಾಂತಕೀರ್ತಿ ಸ್ವಾಮೀಜಿ, ಲಕ್ಷವಳ್ಳಿ ದಿಗಂಬರ ಜೈನ ಮಠದ ವ್ಯಷಭಸೇನ ಭಟ್ಟಾರಕ ಸ್ವಾಮೀಜಿ, ಹಾಗೂ ಮುನಿರಾಜ ರಂಜಾಳ, ಹಂಪಾ ನಾಗರಾಜಯ್ಯ, ಕರ್ನಾಟಕ ಜೈನ ಅಸೋಸಿಯೇಷನ್ ಅಧ್ಯಕ್ಷ ಜಿತೇಂದ್ರ ಕುಮಾರ್, ಮಠದ ವ್ಯವಸ್ಥಾಪಕ ಪ್ರಭಾಕರ ರೈ, ಉದ್ಯಮಿ ಪ್ರಸನ್ನಯ್ಯ, ಕಮಲಾ ಹಂಪನಾ ಹಾಗೂ ಮತ್ತಿತರ ಗಣ್ಯರು ಉಪಸ್ಥಿತರಿದ್ದರು.

ವಿದ್ಯಾರ್ಥಿ ವೇತನಕ್ಕೆ ಅರ್ಜಿ ಆಹ್ವಾನ

ಹಾಸನ : ದಿ. ಜ್ವಾಲಮ್ಮ ಹೆಚ್.ಸಿ. ಲಕ್ಷ್ಮಪತಯ್ಯ ಮೆಮೋರಿಯಲ್ ಟ್ರಸ್ಟ್ ಹಾಸನ ಇವರ ವತಿಯಿಂದ 2014-15 ನೇ ಸಾಲಿನ ಎಸ್.ಎಸ್.ಎಲ್.ಸಿ ನಂತರದ ಆರ್ಥಿಕವಾಗಿ ಹಿಂದುಳಿದಿರುವ ದಿಗಂಬರ ಜೈನ ಪ್ರತಿಭಾವಂತ ವಿದ್ಯಾರ್ಥಿಗಳಿಗೆ ವಿದ್ಯಾರ್ಥಿ ವೇತನಕ್ಕಾಗಿ ಕೈ ಬರಹದಲ್ಲಿ ಬರೆದ ಅರ್ಜಿ ಆಹ್ವಾನಿಸಲಾಗಿದೆ. ಕೈ ಬರಹದ ಅರ್ಜಿಗಳನ್ನು ಕಾರ್ಯದರ್ಶಿ ದಿ: ಜ್ವಾಲಮ್ಮ ಹೆಚ್.ಸಿ ಲಕ್ಷ್ಮಪತಯ್ಯ ಮೆಮೋರಿಯಲ್ ಟ್ರಸ್ಟ್, ಸನ್ಮತಿ ನಿಲಯ, ಸರಸ್ವತಿಪುರಂ, 8ನೇ ಕ್ರಾಸ್, ಹಾಸನ ಇಲ್ಲಿಗೆ ದಿನಾಂಕ 28-02-2015 ಹಾಗೂ ಈ ಕೆಳಗೆ ನಮೂದಿಸಿರುವ ನಿಬಂಧನೆಗಳನ್ನು ಸೂಚಿಸಲಾಗಿದೆ.

* ವಾರ್ಷಿಕ ಆದಾಯ ರೂ. 50,000/- ಮೀರಿರಬಾರದು * ವಿದ್ಯಾರ್ಥಿ ವೇತನಕ್ಕೆ ಅರ್ಜಿ ಸಲ್ಲಿಸುವ ವಿದ್ಯಾರ್ಥಿಗಳು ಈ ಹಿಂದಿನ ವರ್ಷದ ವ್ಯಾಸಂಗದಲ್ಲಿ ಅನುತ್ತೀರ್ಣರಾಗಿರಬಾರದು. * ಕೈ ಬರಹದ ಅರ್ಜಿಗಳನ್ನು ಸಾಧಾರಣ ಅಂಚೆಯಲ್ಲಿ ಕಳುಹಿಸತಕ್ಕದ್ದು. ಇದರೊಂದಿಗೆ ವ್ಯಾಸಂಗ ದೃಢೀಕರಣ ಪತ್ರ ಅಥವಾ ಕಾಲೇಜು ದಾಖಲಾತಿ ಫೀ ರಶೀದಿ, ಆದಾಯ ಮತ್ತು ಜಾತಿ ದೃಢೀಕರಣ ಪತ್ರ 2013-14 ಸಾಲಿನ ಅಂಕಪಟ್ಟಿ, ಸೆಮಿಸ್ಟರ್ ಸ್ಕೀಂ ಆಗಿದ್ದರೆ ಎರಡು ಸೆಮಿಸ್ಟರ್‌ನ ಅಂಕಪಟ್ಟಿಯನ್ನು ಅದರೊಂದಿಗೆ ಕಳುಹಿಸುವುದು

ಪಂಡಿತರತ್ನ ಎ. ಶಾಂತಿರಾಜಶಾಸ್ತ್ರಿ ಟ್ರಸ್ಟಿನಿಂದ ವಿದ್ಯಾರ್ಥಿ ವೇತನ ಮಂಜೂರಾತಿ

ಬೆಂಗಳೂರು : ಪಂಡಿತರತ್ನ ಎ. ಶಾಂತಿರಾಜಶಾಸ್ತ್ರಿಗಳ ದಿವ್ಯ ಸ್ಮರಣಾರ್ಥ ಸ್ಥಾಪಿಸಿರುವ ಪಂಡಿತರತ್ನ ಎ. ಶಾಂತಿರಾಜಶಾಸ್ತ್ರಿ ಟ್ರಸ್ಟ್ ವಿದ್ಯಾರ್ಥಿವೇತನದ ನಿಧಿಯಿಂದ 2014-15 ನೇ ಸಾಲಿಗೆ ಕರ್ನಾಟಕದ ವಿವಿಧ ಶಾಲಾ, ಕಾಲೇಜು, ವಿಶ್ವವಿದ್ಯಾಲಯಗಳಲ್ಲಿ ಓದುತ್ತಿರುವ ಒಟ್ಟು 97 ಅರ್ಹ ವಿದ್ಯಾರ್ಥಿಗಳಿಗೆ ವಿದ್ಯಾರ್ಥಿವೇತನವನ್ನು ಪ್ರತಿಭಾ ಪುರಸ್ಕಾರ, ಆಹಾರದಾನ ಮತ್ತು ಔಷಧ ದಾನ ಕಾರ್ಯಗಳಿಗೆ ಒಟ್ಟು 4,60,905/- ರೂಪಾಯಿಗಳನ್ನು ದಿನಾಂಕ 29-12-2014 ರಂದು ನಡೆದ ಟ್ರಸ್ಟಿನ ಸಭೆಯಲ್ಲಿ ಮಂಜೂರು ಮಾಡಲಾಯಿತು. ಇದರಲ್ಲಿ ಮೆಡಿಕಲ್ ಓದುತ್ತಿರುವ 2 ಅಭ್ಯರ್ಥಿಗಳು, ಜೈನಶಾಸ್ತ್ರದಲ್ಲಿ ಸಂಶೋಧನೆ ಮಾಡುತ್ತಿರುವ 8 ಅಭ್ಯರ್ಥಿಗಳು, ಎಂ.ಎ. ಮತ್ತು ಸ್ನಾತಕೋತ್ತರ ಡಿಪ್ಲೋಮಾ ಮಾಡುತ್ತಿರುವ 29 ವಿದ್ಯಾರ್ಥಿಗಳು, ಇಂಜಿನಿಯರಿಂಗ್ ಓದುತ್ತಿರುವ 13 ವಿದ್ಯಾರ್ಥಿಗಳು. ಬಿ.ಎ., ಬಿ.ಎಸ್ಸಿ. ಓದುತ್ತಿರುವ 30 ಹಾಗೂ ಇತರೇ 15 ವಿದ್ಯಾರ್ಥಿಗಳು ಇವರಿಗೆ ತಲಾ 1500 ದಿಂದ 6000 ರೂಪಾಯಿಗಳವರೆಗೆ ವಿದ್ಯಾರ್ಥಿ ವೇತನ ಮಂಜೂರು ಮಾಡಲಾಗಿದೆ.

ಸಮುದಾಯ ಭವನಕ್ಕೆ ಧನಸಹಾಯ

ಹಾಸನ: ಶ್ರೀಹಾಸನ ಜೈನಸಂಘವು ನಗರದ ಕೇಂದ್ರಭಾಗದಲ್ಲಿರುವ ದೊಡ್ಡಬಸದಿಯ ಆವರಣದಲ್ಲಿ ಸುಮಾರು ಐದು ಕೋಟಿ ರೂ. ವೆಚ್ಚದಲ್ಲಿ ಸಮಾಜೋಪಯೋಗಿ ಕಟ್ಟಡಗಳ ನಿರ್ಮಾಣ ಕಾರ್ಯವು ಪ್ರಗತಿಯಲ್ಲಿದ್ದು, ಈ ಬೃಹತ್ ಯೋಜನೆಗೆ ಸಮಾಜ ಬಾಂಧವರು ಉದಾರ ದಾನ ನೀಡಲು ವಾಗ್ಧಾನ ನೀಡಿರುವರು. ಶ್ರೀ ಎಮ್. ಅಜೀಕುಮಾರ್, ಹಾಸನ. ರೂ. 11.11.111=00 ಅಡುಗೆಮನೆ ನಿರ್ಮಾಣಕ್ಕಾಗಿ, ಶ್ರೀ ಭಾಸ್ಕರ್ ಮತ್ತು ದಿನೇಶ್ (ಶ್ರೀಮತಿ ಲಕ್ಷ್ಮಿಬಾಯಿ ಅಯ್ಯಣ್ಣ) ಹಾಸನ ರೂ. 10.00.000=00 ಕೊಠಡಿಯ ನಿರ್ಮಾಣಕ್ಕಾಗಿ, ಶ್ರೀಎಂ.ಅನಂತರಾಜ್, ಹಾಸನ ರೂ. 2.50.000. ಶ್ರೀ ಸುಮತಿಕುಮಾರಯ್ಯ ಮತ್ತು ಶ್ರೀಮತಿ ಸುಭದ್ರಮ್ಮ, ಹಾಸನ. ರೂ. 2.50.000. ಶ್ರೀ ಹೆಚ್.ಎನ್.ಸುರೇಶ್, ಬೆಂಗಳೂರು. ರೂ. 2.50.000=00. ಶ್ರೀಮತಿ ಹೆಚ್.ಎನ್. ನವರತ್ನ ಹೆಚ್.ಪಿ. ವೀರೇಂದ್ರಕುಮಾರ್, ಹಾಸನ. ರೂ. 2.50.000=00

ಸಮುದಾಯ ಭವನಕ್ಕೆ ಈಗಾಗಲೇ ದಾನ ನೀಡಿರುವವರು
ಕೊಠಡಿಯ ನಿರ್ಮಾಣಕ್ಕಾಗಿ ಶ್ರೀ ಹೆಚ್.ವೈ. ಸುರೇಂದ್ರ ಮತ್ತು ಕುಟುಂಬ, ಹಾಸನ ರೂ. 2.50.000=00. ಕಟ್ಟಡ ನಿಧಿಗಾಗಿ, ಶ್ರೀ ಹೆಚ್.ಬಿ. ಚಂದ್ರಪ್ರಭು ಮತ್ತು ಕುಟುಂಬ, ಹಾಸನ. ರೂ. 25.000=00. ಕಟ್ಟಡ ನಿಧಿಗಾಗಿ, ಶ್ರೀಮತಿ ಎಸ್.ಎಸ್. ಸುಮಂಗಲಮ್ಮ, ಬೆಂಗಳೂರು. ರೂ. 25.000=00. ಡಾ|| ಎಸ್.ಆರ್. ವಿಜೇಶ್, ಯು.ಎಸ್.ಎ. ರೂ. 1.11.111

ಈ ಬೃಹತ್ ಯೋಜನೆಗೆ ದಾನ ನೀಡಿ ಸಹಕರಿಸಿದ ಮೇಲ್ಕಂಡ ಎಲ್ಲಾ ಮಹನೀಯರಿಗೆ ಶ್ರೀ ಹಾಸನ ಜೈನ ಸಂಘದ ಅಧ್ಯಕ್ಷರಾದ ಶ್ರೀ ಎಂ. ಅಜೀತ್‌ಕುಮಾರ್ ಅವರು ವಂದನೆಯನ್ನು ತಿಳಿಸಿ, ಸಮಾಜ ಬಾಂಧವರನ್ನು ಇನ್ನೂ ಹೆಚ್ಚಿನ ಸಹಕಾರ ನೀಡಿ ಈ ಯೋಜನೆಗೆ ಸಹಕರಿಸಬೇಕೆಂದು ಮನವಿ ಮಾಡಿದ್ದಾರೆ.

ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವ

ಭಬ್ಬಿ : ಹುಬ್ಬಳ್ಳಿ ತಾಲೂಕಿನ ಭಬ್ಬಿ ಗ್ರಾಮದ ನವನಿರ್ಮಾಣ ಜಿನಮಂದಿರದಲ್ಲಿ ಭಗವಾನ್ ಶ್ರೀ 1008 ಶಾಂತಿನಾಥ ತೀರ್ಥಂಕರರ ಜಿನಮಂದಿರೋಪರಿ ಶಿಖರಸ್ಥ ಭಗವಾನ್ ಶ್ರೀ1008 ಮುನಿಸುವೃತ ತೀರ್ಥಂಕರರ ನೂತನ ಮಾನಸ್ಥಂಬೋಪರಿ ಚತುರ್ಮುಖ ಜಿನಬಿಂಬಗಳ ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವವು ದಿನಾಂಕ 05-02-2015 ರಿಂದ 09-02-2015 ರವರೆಗೆ ಧಾರ್ಮಿಕ ವಿಧಿ ಪೂರ್ವಕ ಪೂಜಾ ಕಾರ್ಯಕ್ರಮಗಳು ಜರುಗಲಿವೆ. ಪ್ರತಿ ದಿನ ರಾತ್ರಿ ಸಾಂಸ್ಕೃತಿಕ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿದೆ.

ಹೆಚ್ಚಿನ ಮಾಹಿತಿಗೆ ಮೋ: 9980604012, 9741074814,

ವಾರ್ಷಿಕ ಪೂಜಾ ಮಹೋತ್ಸವ

ಬೆಳ್ಳೂರು: ಇಲ್ಲಿನ ಭಗವಾನ್ ಶ್ರೀ 1008 ವಿಮಲನಾಥ ಜಿನ ಚೈತ್ಯಾಲಯದ 99ನೇ ವರ್ಷದ ವಾರ್ಷಿಕ ಪಂಚಕಲ್ಯಾಣ ಭವ್ಯ ಮಹೋತ್ಸವವು ದಿನಾಂಕ: 22-01-2015 ರಿಂದ 26-01-2015 ರವರೆಗೆ ಧಾರ್ಮಿಕ ವಿಧಿ-ವಿದಾನಗಳೊಂದಿಗೆ ಜರುಗಲಿವೆ. ಪೂಜ್ಯ ಸ್ವಸ್ತಿಶ್ರೀ ಭಾನುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಪಾವನ ಸಾನಿಧ್ಯದಲ್ಲಿ ಪೂಜಾ ಕಾರ್ಯಗಳು ನೆರವೇರಲಿವೆ.

ನಿಧನ ವಾರ್ತೆ

ಹುಬ್ಬಳ್ಳಿ : ಭೀಮರಾವ್ ಬಾಲಾಜಿ ಅಂಗಡಿ ಚಾರಿಟೆಬಲ್ ಟ್ರಸ್ಟ್ ವಿದ್ಯಾನಗರ್ ಹುಬ್ಬಳ್ಳಿ ಇದರ ಅಧ್ಯಕ್ಷರಾದ ಶ್ರೀ ತವನಪ್ಪ ರಾಮ್‌ರಾವ್ ಅಂಗಡಿಯವರು ದಿನಾಂಕ 30-11-2014 ರಂದು ನಿಧನ ಹೊಂದಿದ್ದಾರೆ. ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಸಂತಾಪ ಸೂಚಿಸಿ, ಅವರ ಆತ್ಮಕ್ಕೆ ಶಾಂತಿ ಸಿಗಲೆಂದು ಹಾಗೂ ಅವರ ಕುಟುಂಬಕ್ಕೆ ಅವರ ಆಗಲಿಕೆಯ ದುಃಖವನ್ನು ಭರಿಸುವ ಶಕ್ತಿಯನ್ನು ಭಗವಂತ ನೀಡಲೆಂದು ತಿಳಿಸಿದರು.

**“ನೈತಿಕ ಪ್ರಜ್ಞೆ ಅಳವಡಿಸಿಕೊಂಡು
ರಾಜಕೀಯ ಶುದ್ಧೀಕರಣ ಆರಂಭಿಸಿ”**

1ನೇ ಪುಟದಿಂದ
ಪರಿಶುದ್ಧತೆಯನ್ನು ಮೈಗೂಡಿಸಿಕೊಂಡಿರ ಬೇಕು ಎಂಬುದಕ್ಕೆ ಕ್ಷೇತ್ರದ ಮೊದಲ ಶಾಸಕ ಇಚಾರಿ ಸಿರಸಪ್ಪ ಅವರು ಮಾದರಿ ಯಾಗಿದ್ದಾರೆ. ಬ್ರಿಟಿಷ್ ಸಾಮ್ರಾಜ್ಯದ ಯುಗ ಅಂತ್ಯವಾಗಿ, ಸಂಸದೀಯ ವ್ಯವಸ್ಥೆಯ ರಾಜಕಾರಣ ಆರಂಭಿಸಲು ಸಿರಸಪ್ಪ ಅವರಿಗೆ ಸವಾಲುಗಳು ಇದ್ದವು. ಸಾಮಾಜಿಕ, ರಾಜಕೀಯ, ಭೌಗೋಳಿಕ ಸೇರಿದಂತೆ ಹಲವು ಸಮಸ್ಯೆಗಳನ್ನು ಅವರು ಅತ್ಯಂತ ಸೂಕ್ಷ್ಮತೆಯಿಂದ ನಿವಾರಿಸುವ ಮೂಲಕ ಜನರ ಪ್ರೀತಿ, ವಿಶ್ವಾಸಕ್ಕೆ ಋಣಿಯಾದರು. ಅವರು ಅಳವಡಿಸಿಕೊಂಡಿದ್ದ ಚಿಂತನೆ, ಸರಳ, ಸಜ್ಜನಿಕೆ ಹಾಗೂ ಭ್ರಷ್ಟಾಚಾರ ರಹಿತ ಆಡಳಿತ ನಮಗೆ ಆದರ್ಶವಾಗುತ್ತದೆ. ಅವರ ಜೀವಂತಿಕೆಯನ್ನು ನಮ್ಮ ನಡುವೆ ಸದಾ ಸ್ಮರಿಸುತ್ತದೆ ಎಂದರು.

ಶಾಸಕ ಎಂ.ಪಿ. ರವೀಂದ್ರ ಮಾತನಾಡಿ, ಹಿಂದೆ ಜಾತಿ ವ್ಯವಸ್ಥೆಯ ರಾಜಕಾರಣ ಇರಲಿಲ್ಲ. ಆದರೆ ಇಂದು ವಿದ್ಯಾವಂತರು, ಅಧಿಕಾರಿಗಳು, ಬುದ್ಧಿ ಹೇಳುವಂತಹ ಸ್ಥಿತಿಯಿರುವವರು ಜಾತಿ ರಾಜಕಾರಣ ಮಾಡುತ್ತಿರುವುದು ವಿಷಾದನೀಯ ಎಂದರು.

ಇದೇ ಸಂದರ್ಭದಲ್ಲಿ ಹಿರಿಯ ಸಾಹಿತಿ ಕುಂ.ಬಾ. ಸದಾಶಿವಪ್ಪ ಅವರು ರಚಿಸಿದ ‘ಇಚಾರಿ ವನತನ’ ಕೃತಿಯನ್ನು ಲೋಕಾರ್ಪಣೆ ಮಾಡಲಾಯಿತು. ಧಾರವಾಡದ ಬಸವಲಿಂಗಯ್ಯ ಹೀರೇಮಠ ಹಾಗೂ ತಂಡದ ಕಲಾವಿದರು ಸಂಗೀತ ಸುಧೆ ಹರಿಸಿದರು.

ಹೊಸದುರ್ಗ ಮಾಜಿ ಶಾಸಕ ಇಳ್ಳಲ್ ವಿಜಯ ಕುಮಾರ್, ಡಿಸಿಸಿ ಬ್ಯಾಕ್ ಅಧ್ಯಕ್ಷ ಪಿ. ರಾಮನಗೌಡ, ವಕೀಲ ಟಿ.ಎಚ್.ಎಂ. ವಿರೂಪಾಕ್ಷಯ್ಯ, ವೀರಭದ್ರಯ್ಯ, ಪುರಸಭೆ ಮಾಜಿ ಅಧ್ಯಕ್ಷ ಎಂ. ರಾಜಶೇಖರ ಮತ್ತಿತರರು ಉಪಸ್ಥಿತರಿದ್ದರು.

ಸುಹಾಸ್ತಿ ಯುವ ಜೈನ್ ಮಿಲನ್‌ನಿಂದ ಭಕ್ತಿ ಶ್ರದ್ಧಾಂಜಲ ಸಭೆ

ಬೆಂಗಳೂರು: ಮಹಾನಗರದ ಲಗ್ಗೆರೆ ಬಡಾವಣೆಯನ್ನು ಕೇಂದ್ರವಾಗಿಸಿಕೊಂಡಿರುವ “ಸುಹಾಸ್ತಿ ಯುವ ಜೈನ್ ಮಿಲನ್” ಸದಸ್ಯರೆಲ್ಲರೂ ಕೂಡಿ, ಇತ್ತೀಚೆಗೆ ನಿಧನರಾದ ಚಿಕ್ಕಮಂಗಳೂರು ಜಿಲ್ಲೆ, ನರಸಿಂಹರಾಜಪುರದ ಸಿಂಹನಗಡ್ಡೆ ಶ್ರೀ ಬಸ್ತಿಮಠದ ಜೈನ ಮಠಾಧೀಶರಾಗಿದ್ದ ‘ಶಾಂತಿಭೂಷಣ’ ಸ್ವಸ್ತಿಶ್ರೀ ಲಕ್ಷ್ಮೀಸೇನ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರಿಗೆ ಭಕ್ತಿ ಶ್ರದ್ಧಾಂಜಲಿ ಅರ್ಪಿಸಿದರು.

ಈ ವಿನಯಾಂಜಲಿ ಸಭೆಯಲ್ಲಿ ಭಾರತೀಯ ಯುವಜೈನ್ ಮಿಲನ್‌ನ ಅಧ್ಯಕ್ಷರಾಗಿದ್ದ ಶ್ರೀ ಪಿ. ಅಜೀತ್‌ಕುಮಾರ್‌ರವರು ಜ್ಯೋತಿ ಪ್ರಜ್ವಲಿಸಿ ಭಾವಚಿತ್ರಕ್ಕೆ ಪುಷ್ಪಾರ್ಚನೆಮಾಡಿ, ನುಡಿನಮನ ಸಲ್ಲಿಸುತ್ತಾ “2014ರ ಡಿಸೆಂಬರ್ 16ರಂದು ಸವಾಧಿವರಣ ಹೊಂದಿದ ಪೂಜ್ಯ ಜೈನಭಟ್ಟಾರಕ ಶ್ರೀ ಶ್ರೀಗಳವರ ಸೇವೆ-ಧರ್ಮ-ನಿಷ್ಠೆಗಳನ್ನು ಸ್ಮರಿಸಿ, ಕ್ಷೇತ್ರಾಭಿವೃದ್ಧಿಯಲ್ಲಿ ಪೂಜ್ಯರ ದಿಟ್ಟ ನಿಲುವು ಹಾಗೂ ಕಾರ್ಯಬದ್ಧತೆಗಳು ಅನನ್ಯವಾದುದು” ಎಂದು ತಿಳಿಸಿದರು.

ಜೇಣ ರಾಗಾ ವಿರಜ್ಜೇಣ ಜೇಣ ಸೇವಸು ರಜ್ಜದಿ |
ಜೇಣ ಮಿತ್ತೀ ಪಭಾವೇಜ್ಜಂ ತಂ ಕಾಣಂ ಜಿಣಸಾಸಣೇ ||
(ಮೂಲಾಚಾರ-5/208)

ಜಿನ-ದನಿ

ಅರ್ಥ:- ಯಾವುದರಿಂದ ರಾಗದಿಂದ ಮುಕ್ತಿ ಸಿಗುವುದೋ, ಯಾವುದರಿಂದ ಶ್ರೇಷ್ಠ ಮಾರ್ಗದಲ್ಲಿ ಅನುರಕ್ತವಾಗುವುದೋ ಹಾಗೂ ಯಾವುದು ಮೈತ್ರಿಯ ವಿಸ್ತಾರ ಮಾಡುವುದೋ ಅಂತಹದನ್ನು ಜಿನಶಾಸನದಲ್ಲಿ “ಜ್ಞಾನ” ವೆನ್ನುತ್ತಾರೆ.

ಬರಅರುವ ಪರ್ವದಿನಗಳು

ಜಯನಾಮ ಸಂವತ್ಸರದ ಮಾರ್ಗಶೀಷ ಮಾಸ ಪುಷ್ಯಮಾಸ ಶುಕ್ಲಪಕ್ಷ ಏಕಾದಶಿಯಿಂದ

ಮಾಘಮಾಸ ಶುಕ್ಲಪಕ್ಷ ದ್ವಾದಶಿಯವರೆಗೆ

- ಜ. 19 ಸೋಮ-ಚತುರ್ದಶಿ-ಮೂಲ-ಪೂ.ಷಾ. ಭ|| ಶೀತಲನಾಥರ ಕೇವಲ ಜ್ಞಾನಕಲ್ಯಾಣ
- ಜ. 20 ಮಂಗಳ-ಅಮವಾಸೆ-ಉ.ಷಾ. ಸ್ತವನಿಧಿ ಬ್ರಹ್ಮದೇವರ ರಥೋತ್ಸವ
ಮಾಘಮಾಸ
- ಜ. 21 ಬುಧ-ಪ್ರತಿಪದ-ಶ್ರವಣ, ರಾಜಯೋಗ, ಗೃಹಪ್ರವೇಶಕ್ಕೆ ಉತ್ತಮ ದಿನಗಳು
- ಜ. 22 ಗುರು-ಬಿದಿಗೆ-ಧನಿಷ್ಯ, ಭ|| ವಾಸುಪೂಜ್ಯರ ಕೇವಲ ಜ್ಞಾನಕಲ್ಯಾಣ
ಬೆಳ್ಳೂರು ಜಿನ ಮಂದಿರದಲ್ಲಿ ವಾರ್ಷಿಕ ಪೂಜೆ,
- ಜ. 23 ಶುಕ್ರ-ತದಿಗೆ-ಚತುರ್ಥಿ-ಶತಭಿಷಾ, ಭ|| ವಿಮಲನಾಥರ ಜನ್ಮಕಲ್ಯಾಣ, ದೀಕ್ಷಾಕಲ್ಯಾಣ
- ಜ. 25 ಭಾನು-ಷಷ್ಠಿ-ಉ.ಬಾ. ಭ|| ವಿಮಲನಾಥರ ಕೇವಲಜ್ಞಾನ ಕಲ್ಯಾಣ
- ಜ. 26 ಸೋಮ-ಸಪ್ತಮಿ-ರೇವತಿ, ಗಣರಾಜ್ಯೋತ್ಸವ, ರಥಸಪ್ತಮಿ.
- ಜ. 28 ಬುಧ-ನವಮಿ-ಭರಣಿ, ಭ|| ಅಜಿತನಾಥರ ದೀಕ್ಷಾಕಲ್ಯಾಣ
- ಜ. 29 ಗುರು-ದಶಮಿ-ಕೃತ್ತಿಕಾ, ಭ|| ಅಜಿತನಾಥರ ಜನ್ಮಕಲ್ಯಾಣ
- ಜ. 31 ಶನಿ-ದ್ವಾದಶಿ-ಮೃಗಶಿರಾ, ಭ|| ಅಭಿನಂದರ ಜನ್ಮಕಲ್ಯಾಣ, ದೀಕ್ಷಾಕಲ್ಯಾಣ
- ಫೆ. 01 ಭಾನು-ತ್ರಯೋದಶಿ-ಆರಿದ್ರಾ, ಗುಡಗೇರಿ ಪದ್ಮಾವತಿ ಬಸದಿಯ ವಾರ್ಷಿಕ
ರಥೋತ್ಸವ.
- ಫೆ. 02 ಸೋಮ-ಚತುರ್ದಶಿ-ಪುನರ್ವಸು
ವಳಗೇರಿ ಹೇಮಗಿರಿ ಸಹಸ್ರಪಣಿ ಪಾರ್ಶ್ವನಾಥ ಬಸದಿಯ ವಾರ್ಷಿಕ ಪೂಜೆ.
- ಫೆ. 03 ಮಂಗಳ-ಹುಣ್ಣಿಮೆ-ಪುಷ್ಯ, ಕಾರ್ಕಳ ಬೆಟ್ಟದ ರಥೋತ್ಸವ
- ಫೆ. 07 ಶನಿ-ತದಿಗೆ-ಉತ್ತರ ವರಂಗ ಕ್ಷೇತ್ರದಲ್ಲಿ ಭ|| ನೇಮಿನಾಥ ಸ್ವಾಮಿ ಶ್ರೀಪದ್ಮಾವತಿ
ದೇವಿಯ ಪುಷ್ಪರಥೋತ್ಸವ.
- ಫೆ. 08 ಭಾನು-ಚತುರ್ಥಿ-ಉತ್ತರ
ವರಂಗ ಕ್ಷೇತ್ರದ ಭ|| ನೇಮಿನಾಥ ಸ್ವಾಮಿ ಮಹಾರಥೋತ್ಸವ.
- ಫೆ.09 ಸೋಮ-ಪಂಚಮಿ-ಹಸ್ತ
ವರಂಗದಲ್ಲಿ ಕ್ಷೇತ್ರಪಾಲರ ಪೂಜೆ.
- ಫೆ. 10 ಮಂಗಳ-ಷಷ್ಠಿ-ಚಿತ್ತ, ಭ||ಪದ್ಮಪುಷ್ಪರ ಗರ್ಭಕಲ್ಯಾಣ
- ಫೆ. 16 ಸೋಮ-ದ್ವಾದಶಿ-ಪೂ.ಷಾ. ಭ||ಶೀತಲನಾಥರ ಜನ್ಮಕಲ್ಯಾಣ, ದೀಕ್ಷಾಕಲ್ಯಾಣ



ದಾನ ನೀಡಿದವರ ವಿವರ

- ನೂತನ ಭೋಜನ ಶಾಲೆ ನಿರ್ಮಾಣಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು
1. ಶ್ರೀ ಗುಂಜಾಳ್ ಮತ್ತು ಕುಟುಂಬ 25,002=00
 2. ಹೊಂಬುಜ ಜುವೆಲ್ಸ್, ದೆಹಲಿ 11,100=00
 3. ಶ್ರೀಮತಿ ಧರಣಮ್ಮ ಪಿ. ಶೆಟ್ಟಿ, ಮುದ್ದೆಬಿಹಾಳ್ 11,000=00
 4. ಶ್ರೀ ಧನಪಾಲ್ ಅಣ್ಣ ಬೆಲಂಕೆ, ಜಯಸಿಂಗ್‌ಪುರ್ 10,001=00
 5. ಶ್ರೀಎಸ್.ಕೆ. ಸಪ್ತಸಾಗರ್, ಬೆಂಗಳೂರು 5,000=00
 6. ಶ್ರೀ ಕೆ. ರಘುಚಂದ್ರ ಅಜ್ಜಿ, ಮೈಸೂರು 5,000=00
 7. ಶ್ರೀ ಭಾಗ್‌ಚಂದ್ ಜೈನ್, ಡೀಮಾಪುರ್ 5,000=00

- ಶ್ರೀಕುಂದ ಕುಂದಾ ವಿದ್ಯಾಪೀಠಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು
1. ಶ್ರೀಮತಿ ಪದ್ಮಶ್ರೀ ರಾಜೇಶ್ ಜೈನ್, ತುಮಕೂರು, 11,000=00
 2. ಪ್ರತೀಕ್ ಜೈನ್ ಬೆಂಗಳೂರು, 11,000=00
 3. ಅಕ್ಷಯ್ ಕುಮಾರ್, ಮೈಸೂರು, 7,500=00
 4. ಶ್ರೀ ವಿಜಯ್ ಕುಮಾರ್ ಗೊಂಗಡಿ, ಜಮಖಂಡಿ 6,300=00
 5. ಧರಣೇಂದ್ರ ಕುಮಾರ್ ಎಸ್.ಜೆ. ಚಿಕ್ಕೋಡಿ 5,100=00
 6. ಅಹಾನ್, ಚೇತನ, ಬೆಂಗಳೂರು, 5,000=00
 7. ಪ್ರವೀಣ್ ವಾಸುದೇವ, ಬೆಂಗಳೂರು 5,000=00
 8. ಪ್ರಿಯಾಂಕ ನಿಶ್ಚಲ್, ಮಧುಗಿರಿ 5,000=00

- ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು
1. ಶ್ರೀ ನಾಗರಾಜಯ್ಯ ಕೆ.ಸಿ. ಹುಬ್ಬಳ್ಳಿ 1,000=00
 2. ಶ್ರೀ ನಾಗಚರಣ್ ಕೆ.ವಿ. ಬೆಂಗಳೂರು 1,000=00
 3. ಶ್ರೀಪದ್ಮಪ್ರಸಾದ್, ಮೈಸೂರು 1,000=00
 4. ಶ್ರೀ ಜೆ. ರಾಜೇಂದ್ರ ಪ್ರಸಾದ್, ಬೆಂಗಳೂರು 1,000=00
 5. ಶ್ರೀ ಸಂತೋಷ್ ಶ್ರೀಕಾಂತ್, ಬೆಳಗಾವಿ 1,000=00
 6. ಅನಂತಮತಿ ಬಿ. ದೇವರಮತಿ, ಬೆಳಗಾವಿ 1,000=00

ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು
ದಾನ ನೀಡಿದವರಿಗೆ ಶುಭಾಶೀರ್ವಾದ ಹರಸಿರುವರು.

ಜೈನ್‌ಮಿಲನ್ ಮಾಸಿಕ ಸಭೆ

ಶಿವಮೊಗ್ಗ : ದಿನಾಂಕ 04-01-2015 ರಂದು ಭಾನುವಾರ ಮಧ್ಯಾಹ್ನ 3.00 ಘಂಟೆಗೆ ಜೈನ್‌ಮಿಲನ್ ಮಾಸಿಕ ಸಭೆಯನ್ನು ವೀರ್ ಕೆ. ಯಶೋಧರ ಹೆಗಡೆ ಮಿಲನ್ ಉಪಾಧ್ಯಕ್ಷರು ಇವರ ಅಧ್ಯಕ್ಷತೆಯಲ್ಲಿ, ವೀರ್ ರತ್ನಾಕುಮಾರ್ ಸಿದ್ಧಾರ್ಥ ಇಂಡಸ್ಟ್ರೀಸ್ ಭಾರ್ಗವಿ ಪೆಟ್ರೋಲ್ ಬಂಕ್ ಹಿಂಭಾಗ, ಸುಗಂಧಿ ಅಪಾರ್ಟ್‌ಮೆಂಟ್ ಹತ್ತಿರ, ಸಾಗರ ರಸ್ತೆ, ಶಿವಮೊಗ್ಗ ಇಲ್ಲಿ ನಡೆಸಲಾಯಿತು.

ಮುಖ್ಯ ಅತಿಥಿಗಳಾಗಿ ಶ್ರೀ ಅಜ್ಜತ್‌ಉಲ್ಲಾ ಜಿಲ್ಲಾ ವ್ಯವಸ್ಥಾಪಕರು ಕರ್ನಾಟಕ ಅಲ್ಪಸಂಖ್ಯಾತರ ಅಭಿವೃದ್ಧಿ ನಿಗಮ, ಶಿವಮೊಗ್ಗ ಇವರು ಭಾಗವಹಿಸಿ ಅಲ್ಪಸಂಖ್ಯಾತರಿಗೆ ದೊರೆಯುವ ಸೌಲಭ್ಯಗಳ ಕುರಿತು ಮಾಹಿತಿ ನೀಡಿದರು.

ಸಭೆಯಲ್ಲಿ ದಿಗಂಬರ ಜೈನ ಸಮಾಜದ ಅಧ್ಯಕ್ಷರಾದ ಶ್ರೀ ಸಿರಸಪ್ಪ ಗೋಗಿ, ಮಹಿಳಾ ಸಮಾಜದ ಅಧ್ಯಕ್ಷರಾದ ಯಶಶ್ವತಿ ಆರ್. ಹೆಗಡೆ ಇವರು ಉಪಸ್ಥಿತರಿದ್ದರು. ಕುಮಾರಿ ಅನನ್ಯ ಇವರು ಪ್ರಾಥಮಿಕ ಮಾತನಾಡಿದರು. ಶ್ರೀ ಎಮ್. ಸುಂದರಪ್ರಭು ಕಾರ್ಯದರ್ಶಿಯವರು ಸ್ವಾಗತ ಹಾಗೂ ವೀರ್‌ಪದ್ಮಕುಮಾರ್ ವಂದಿಸಿದರು.

ಪ್ರಥಮ ವರ್ಷದ ಪುಣ್ಯ ಸ್ಮರಣೆ



ಎನ್. ಎನ್. ಭುಜಬಲಶಾಸ್ತ್ರಿಗಳು

ಜನನ: 10-04-1938 ಮರಣ: 14-01-2014

ಬಾಂಧವ್ಯಕ್ಕೆ ಇನ್ನೊಂದು ಹೆಸರು ನೀವು ಸದಾ ನಮ್ಮ ಮನದಲ್ಲಿ ನೆಲೆಸಿರುವ,
ಇಂತಿ : ತಾರಾ (ಪತ್ನಿ), ಮಕ್ಕಳು, ಅಳಿಯಂದಿರು, ಮೊಮ್ಮಕ್ಕಳು ಹಾಗೂ ಕುಟುಂಬ ವರ್ಗದವರು

ಶ್ರೀಕ್ಷೇತ್ರ ಶ್ರವಣಬೆಳಗೊಳ ಚಿಕ್ಕಬೆಟ್ಟ ಚಂದ್ರಗಿರಿ ಮಹೋತ್ಸವ
“ಚಂದ್ರಗಿರಿ ಶಿಲಾಶಾಸನ ಮತ್ತು ಪ್ರಾಕೃತ ಸಾಹಿತ್ಯ ಪರಂಪರೆ”
ವಿಷಯದ ಬಗ್ಗೆ ವಿದ್ವತ್ ಸಂಗೋಷ್ಠಿ



ಶ್ರವಣಬೆಳಗೊಳ : ಪುರಾತನ ಶಿಲಾಶಾಸನಗಳು ಶ್ರವಣಬೆಳಗೊಳದ ಪ್ರಾಚೀನ ಐತಿಹಾಸಿಕ ಮಹತ್ವ ಸಾರುವ ಶಾಸನಗಳ ತೊಟ್ಟಿಲು. ಈ ಸ್ಥಳದಲ್ಲಿರುವ ಚಂದ್ರಗಿರಿ ತನ್ನ ಒಡಲಲ್ಲಿ ಸುಮಾರು 370ಕ್ಕೂ ಹೆಚ್ಚು ಶಾಸನಗಳನ್ನು ರಕ್ಷಿಸುತ್ತಿದ್ದು, ಶ್ರವಣಬೆಳಗೊಳದ ಚಂದ್ರಗಿರಿ ಚಿಕ್ಕಬೆಟ್ಟ ಮಹೋತ್ಸವದ ಈ ಸುಸಂದರ್ಭದಲ್ಲಿ ಬಾಹುಬಲಿ ಪ್ರಾಕೃತ ವಿದ್ಯಾಪೀಠದ ಅಂತರ್ಗತ ರಾಷ್ಟ್ರೀಯ ಪ್ರಾಕೃತ ಅಧ್ಯಯನ ಮತ್ತು ಸಂಶೋಧನಾ ಸಂಸ್ಥೆ ಐದು ದಿನಗಳ ಚಂದ್ರಗಿರಿಶಿಲಾಶಾಸನ ಮತ್ತು ಪ್ರಾಕೃತ ಸಾಹಿತ್ಯ ಪರಂಪರೆಯ ವಿದ್ವತ್ ಸಂಗೋಷ್ಠಿಯನ್ನು ಆಯೋಜಿಸಿತ್ತು

ದಿನಾಂಕ: 24-12-2014ರ ಬುಧವಾರ ಮಧ್ಯಾಹ್ನ 3-00ಕ್ಕೆ ಶ್ರೀಧವಲತೀರ್ಥಂನ ಅವರಣದಲ್ಲಿ ವಿದ್ವತ್‌ಸಂಗೋಷ್ಠಿಯ ಉದ್ಘಾಟನಾ ಸಮಾರಂಭದ ಪಾವನ ಸಾನಿಧ್ಯವಹಿಸಿದ್ದ ಶ್ರೀಕ್ಷೇತ್ರ ಶ್ರವಣಬೆಳಗೊಳದ ಪೀಠಾಧ್ಯಕ್ಷರಾದ ಕರ್ಮಯೋಗಿ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ದಿವ್ಯ ಮಾರ್ಗದರ್ಶನದಲ್ಲಿ ಪುಸ್ತಕ ಮತ್ತು ಚಿತ್ರಪ್ರದರ್ಶನದ ಉದ್ಘಾಟನೆ ನೆರವೇರಿತು. ಪ್ರಾಕೃತ ಸಾಹಿತ್ಯ ಪರಂಪರೆ ಬೆಳೆಸುವ ದೃಷ್ಟಿಕೋನವನ್ನು ಎಲ್ಲರೂ ಉದಾಸೀನತೆ ತೊರೆದರೆ ಸಾಧನೆಯ ಆರಂಭ -ಮುನಿಶ್ರೀ ಜಿನ್ನಯಸಾಗರರು



ಹುಬ್ಬಳ್ಳಿ : ಮಾನವನಲ್ಲಿ ಅಪಾರವಾದ ಶಕ್ತಿಯಿದೆ. ಆದರೆ ಆತ ತನ್ನಲ್ಲಿರುವ ಶಕ್ತಿಯನ್ನು ಕಂಡುಕೊಳ್ಳಲು ಅಸಮರ್ಥನಾಗಿದ್ದಾನೆ. ಅದಕ್ಕೆ ಕಾರಣ ಆತನ ಉದಾಸೀನತೆ, ನಿಷ್ಠೆಯಿಲ್ಲ. ಇವುಗಳನ್ನು ತೊರೆದು ಆತ್ಮಶಕ್ತಿಯನ್ನು ಅಂತಃ ಶಕ್ತಿಯನ್ನು ಜಾಗೃತಗೊಳಿಸಿದರೆ ಮಾನವ ಮಹಾತ್ಮನಾಗಬಲ್ಲ. ಉದಾಸೀನತೆಯನ್ನು ನಕಾರಾತ್ಮಕ ವಿಚಾರಗಳನ್ನು ತೊರೆದಾಗ ಸಾಧನೆಯು ಆರಂಭವಾಗುತ್ತದೆ ಎಂದು ಜಂಗಲವಾಲೇ ಬಾಬಾ ಮುನಿಶ್ರೀ ಜಿನ್ನಯ ಸಾಗರ ಮಹಾರಾಜರು ಶಾಂತಿನಾಥ ಸಾಂಸ್ಕೃತಿಕ ಭವನದಲ್ಲಿ ನಡೆದ ಧಾರ್ಮಿಕ ಕಾರ್ಯಕ್ರಮದಲ್ಲಿ ಹೇಳಿದರು.

ಕೇವಲ ಧನಬಲ ಇದ್ದರೆ, ಶರೀರಬಲ ಇದ್ದರೆ ಸಾಲದು, ಭೌತಿಕ ಸಾಧನಗಳಿಂದ ಏನನ್ನೂ ಸಾಧಿಸಲಾಗದು. ಇಂದು ಸಾಧು-ಸಂತ ಮುನಿಗಳನ್ನು ನೋಡಿ, ಅವರ ಬಳಿ ಏನೂ ಇಲ್ಲ, ಆದರೆ ಎಲ್ಲ ಆನಂದ ಅವರಲ್ಲಿದೆ, ಯಾರ ಬಳಿ ಏನೂ ಇಲ್ಲವೋ ಅವರ ಬಳಿ ಎಲ್ಲವೂ ಇದೆ. ಯಾರ ಬಳಿ ಎಲ್ಲವೂ ಇದೆಯೋ ಅಂತಹವರ ಬಳಿ ಏನೂ ಇಲ್ಲ. ಅವರಿಗೆ ಆತ್ಮಿಕ ಆನಂದವೇ ಇಲ್ಲ ಸಾಧನಗಳ ಬಲದಿಂದಲ್ಲ, ಸಾಧನೆಯ ಬಲದಿಂದ ನಾವು ಉದ್ಧಾರ ಹೊಂದಬೇಕು, ಜೀವನದಲ್ಲಿ ಹೇಡಿಗಳಾಗಬಾರದು, ಅಂತರಂಗದ ಶಕ್ತಿಯನ್ನು ಅರಿತು ಆತ್ಮನಲ್ಲಿ ಸಮಾಹಿತವಾದಾಗ ಜೀವನದಲ್ಲಿ ಪರಮೋಚ್ಚ ಸಾಧನೆ ಸಾಧ್ಯ. ಆಗಲೇ ಮನುಷ್ಯ ಜೀವನ ಸಾರ್ಥಕ ಎಂದು ಮುನಿಶ್ರೀ ಹೇಳಿದರು. ಶರೀರ ಕೇವಲ ಅನ್ನದ ಹುಳು ಆಗಬಾರದು

6ನೇ ಪುಟಕ್ಕೆ

ವಾರ್ಷಿಕ ರಥ ಯಾತ್ರಾ ಮಹೋತ್ಸವ

ಬೀದರ್: ಪ್ರತಿವರ್ಷದಂತೆ ಭಗವಾನ್ ಶ್ರೀಪಾರ್ಶ್ವನಾಥ ತೀರ್ಥಂಕರರ ವಾರ್ಷಿಕ ರಥಯಾತ್ರಾ ಮಹೋತ್ಸವವು ಪರಮಪೂಜ್ಯ 108 ಆಚಾರ್ಯ ಶ್ರೀ ಶೃತಸಾಗರ ಮುನಿಮಹಾರಾಜರ ಹಾಗೂ 108 ಕಲ್ಯಾಣ ಸಾಗರ ಮುನಿ ಮಹಾರಾಜರ ಪಾವನ ಪ್ರೇರಣೆ ಹಾಗೂ ಶುಭಾರ್ಥವಾದದಿಂದ ಬೀದರ್ ನಗರದಿಂದ 10 ಕೀ.ಮೀ ದೂರದಲ್ಲಿರುವ ಕಮಲಾಣಾ ಗ್ರಾಮದಲ್ಲಿಯೆ ಅತೀ ಪುರಾತನ ಜೈನ ಕ್ಷೇತ್ರವಾದ ಶ್ರೀ 1008 ಪಾರ್ಶ್ವನಾಥ ದಿಗಂಬರ ಜೈನ ಮಂದಿರದಲ್ಲಿ ದಿನಾಂಕ 24-01-2015 ಶನಿವಾರದಿಂದ 26-01-2015ರ ಸೋಮವಾರದವರೆಗೆ ಧಾರ್ಮಿಕ ಪರಂಪರೆಯಂತೆ ಆಚರಿಸಲಾಗುವುದು. ಈ



ನಿಮಿತ್ತ ಮೂರುದಿವಸ ಮಂದಿರದ ಪರಿಸರದಲ್ಲಿ ಧ್ವಜಾರೋಹಣ, ಪಂಚಾಮೃತ ಮಹಾಭಿಷೇಕ ಕ್ಷೇತ್ರ ಶುದ್ಧಿಹೋಮ, ರತ್ನತ್ರಯ ಆರಾಧನೆ, ಉಪನಯನ, ಸಾಧಕರಿಗೆ ಸನ್ಮಾನ, ಧಾರ್ಮಿಕ ಗೋಷ್ಠಿಗಳು, ಗೀತೆ ಗಾಯನ ಮುಂತಾದ

ಕಾರ್ಯಕ್ರಮಗಳು ಜರುಗಲಿವೆ. ಈ ಸಂದರ್ಭದಲ್ಲಿ ಕರ್ನಾಟಕ, ಆಂಧ್ರ, ಮಹಾರಾಷ್ಟ್ರದಿಂದ ಅನೇಕ ಗಣ್ಯರು ಭಾಗವಹಿಸುವರು ಹಾಗೂ ಜೈನ ಸ್ವಾಧ್ಯಾಯ ಮಹಿಳಾ ಮಂಡಲದ ವತಿಯಿಂದ ಪ್ರತಿದಿನ ರಾತ್ರಿ ಸಾಂಸ್ಕೃತಿಕ ಕಾರ್ಯಕ್ರಮಗಳನ್ನು ಆಯೋಜಿಸಲಾಗಿದೆ. ಹೆಚ್ಚಿನ ಮಾಹಿತಿಗೆ- ಮೋ-9880395004, 9845334456

ಜನ-ಜನವಾಣಿ-ಜನಮುನಿ ದರ್ಶನದೊಂದಿಗೆ ನವ ವರ್ಷಾರಂಭ



ಹುಬ್ಬಳ್ಳಿ : ಇಲ್ಲಿನ ಶ್ರೀಶಾಂತಿನಾಥ ಬಸದಿಯಲ್ಲಿ ಉಪಾಧ್ಯಾಯ ಶ್ರೀ ನಿಜಾನಂದಸಾಗರ ಮಹಾ ರಾಜರ ಸಾನಿಧ್ಯದಲ್ಲಿ ಸೇರಿದ್ದ ಜೈನ ಬಾಂಧವರು 31 ಡಿಸೆಂಬರ್ 2014 ರ ರಾತ್ರಿ 11.00 ಗಂಟೆಗೆ ಣಮೋಕಾರ ಮಹಾಮಂತ್ರ ಪಠಣೆ ಆರಂಭಿಸಿ ಮಧ್ಯರಾತ್ರಿ 12.00 ರವರೆಗೆ ಮುಂದುವರೆಸಿ ನೂತನ ವರ್ಷ 2015 ನ್ನು ಪ್ರವೇಶಿಸಿದರು.

ಶಾಂತಿ ಪಾಠವನ್ನು ಪಠಿಸಿದ ಉಪಾಧ್ಯಾಯ ಶ್ರೀಗಳು “ಜಗದ ಎಲ್ಲೆಡೆ ಶಾಂತಿ ನೆಲೆಸಲಿ, ವ್ಯಕ್ತಿ ಪರಿವಾರ, ಸಮಾಜ, ರಾಜ್ಯ, ರಾಷ್ಟ್ರ, ವಿಶ್ವದ ಎಲ್ಲ ಕಡೆಗಳಲ್ಲಿ ನೆಮ್ಮದಿ ಮೂಡಲಿ, ಮಳೆ-ಬೆಳೆಗಳು ಸಮೃದ್ಧಿಯಾಗಲಿ, ಮೈತ್ರಿ-ಸದ್ಭಾವಗಳು ವೃದ್ಧಿಸಲಿ, ಹಿಂಸೆ-ಅತ್ಯಾಚಾರ, ಭ್ರಷ್ಟಾಚಾರಗಳು ಕೊನೆಗೊಳ್ಳಲಿ, ಆಳುವವರಿಗೆ ಸದ್ಭದ್ರಿ ಪ್ರಾಪ್ತಿಯಾಗಲಿ ಸಕಲ ಜೀವನ ಜಗತ್ತು ನಿರ್ಭಯ ನೆಮ್ಮದಿಗಳಿಂದ ಬದುಕು ಸಾಗಿಸುವಂತಾಗಲಿ” ಎಂದು ಹಾರೈಸಿದರು.


ಜೈನ್ ಮಿಲನ್ ಮಂಗಳೂರು ಬೆಳ್ಳಿಹಬ್ಬ



ಮಂಗಳೂರು: ಜೈನ್ ಮಿಲನ್ ಮಂಗಳೂರಿನ ರಜತ ಮಹೋತ್ಸವ ಸಮಾರಂಭವು ಮಂಗಳೂರಿನ ಎಸ್.ಡಿ.ಎಂ. ಲಾ ಕಾಲೇಜು ಸಭಾಂಗಣದಲ್ಲಿ ಮೂಡಬಿದ್ರೆಯ ಸ್ವಸ್ತಿಶ್ರೀ ಚಾರುಕೀರ್ತಿ ಮಹಾಸ್ವಾಮೀಜಿಯವರ ಪಾವನ

ಸಾನಿಧ್ಯದಲ್ಲಿ ಮಿಲನ್ ರಾಷ್ಟ್ರೀಯ ಕಾರ್ಯಾಧ್ಯಕ್ಷರಾದ ಡಿ. ಸುರೇಂದ್ರ ಕುಮಾರ್‌ರವರು ಉದ್ಘಾಟಿಸಿದರು. ಸಮಾರಂಭದ ಅಧ್ಯಕ್ಷತೆಯನ್ನು ಮಿಲನ್ ಅಧ್ಯಕ್ಷರಾದ ಎಲ್.ಡಿ.ಬಲ್ಲಾಳ್ ವಹಿಸಿದ್ದರು. 25 ವರ್ಷದ ಸಂಭ್ರಮವಾದುದರಿಂದ ಧರ್ಮಧ್ವಜದ ಐದು ವರ್ಣದ ಸಮವಸ್ತ್ರ ಧರಿಸಿ 25 ಮಂದಿ ಪ್ರಾರ್ಥನೆ ಹಾಗೂ ಸ್ವಾಗತಗೀತೆ ಹಾಡಿದ್ದು ವೈಶಿಷ್ಟ್ಯ ಪೂರ್ಣವಾಗಿತ್ತು. ರಜತ ಮಹೋತ್ಸವ ಸಮಿತಿಯ ಸಂಚಾಲಕ ಗಣೇಶ್ ಪ್ರಸಾದ್‌ರವರು ಪ್ರಸ್ತಾವನೆಯೊಂದಿಗೆ

6ನೇ ಪುಟಕ್ಕೆ



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಜಗನ್ಮತೆ ಶ್ರೀ ಪದ್ಮಾವತಿ ದೇವಿ

ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ

ಶ್ರೀ ಮಧೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

‘ಜ್ಞಾನಾರಾಧನೆಯ ಮಹತ್ವ’

ಸಹೃದಯ ಸದ್ಧರ್ಮ ಬಂಧುಗಳೇ,

ಜೈನದರ್ಶನದ ವಿಶಿಷ್ಟತೆಯನ್ನು ಗಮನಿಸುತ್ತಾ ಹೋದರೆ ಬಹುಶಃ ಅದರ ಆಳಕ್ಕೆ ಇಳಿದಷ್ಟು ವಿಶಾಲತೆ ಸಿಗುತ್ತದೆ. ತೀರ್ಥಂಕರರು, ಕೇವಲಿಗಳು, ಶ್ರುತಧರಾಚಾರ್ಯರು ತಮ್ಮ ನಿರಂತರ ಆತ್ಮ ಸಾಧನೆಯೊಂದಿಗೆ ಜ್ಞಾನ ಭಂಡಿಡ್ಡಾರಡವನ್ನೇ ಭವ್ಯಜೀವಿಗಳಿಗೆ ನೀಡಿರುತ್ತಾರೆ. ಸಮ್ಯಗ್‌ರ್ಶನ, ಸಮ್ಯಗ್‌ಜ್ಞಾನ ಮತ್ತು ಸಮ್ಯಗ್‌ಚಾರಿತ್ರರೂಪಿರತ್ನತ್ರಯವೇ ಮೋಕ್ಷ ಪ್ರಾಪ್ತಿಗೆ ಕಾರಣವೆಂದು ಆಚಾರ್ಯರು ಹೇಳಿರುತ್ತಾರೆ. ಹಾಗಾಗಿ ರತ್ನತ್ರಯದ ಸಂಪೂರ್ಣ ಯಥಾರ್ಥ ಜ್ಞಾನವಾಗುವುದು ಪ್ರತ್ಯೇಕ ಜೀವಿಗಳಿಗೆ ಅವಶ್ಯಕತೆಯಿದೆ. ಎಲ್ಲಿಯವರೆಗೆ ಸಮ್ಯಗ್‌ಜ್ಞಾನವು ಆಗುವುದಿಲ್ಲವೋ ಅಲ್ಲಿಯವರೆಗೆ ಸಮ್ಯಕ್‌ಕ್ರಿಯೆಯೂ ಆಗುವುದಿಲ್ಲ. ಈ ಜೀವಕ್ಕೆ ಆಚರಣೆ ಕಡೆಯ ಗಮನವರಿಸಿ ಬೇಕೆಂದರೆ ಯಥಾರ್ಥವಾದ ಜ್ಞಾನವು ಬೇಕು. ಯಥಾರ್ಥವಾದ ಜ್ಞಾನವು ನಮಗೆ ಸಿಗಬೇಕಾದರೆ ಎಲ್ಲಾ ದೋಷಗಳಿಂದ ರಹಿತವಾದ ಹಾಗೂ ಕೇವಲ ಜ್ಞಾನದಿಂದ ಶೋಭಿತ ಅರಹಂತ ಪರಮೇಶ್ವರಿಗಳ ಮುಖದಿಂದ ಹೊರಟ ವಚನಗಳು ಹೃದಯಂಗಮ ಮಾಡಬೇಕು. ಆ ವಚನಗಳನ್ನು ಜಿನವಾಣಿ ರೂಪದಲ್ಲಿ ಲಿಪಿಬದ್ಧಮಾಡಿ ಆಗಮ ರೂಪ ಕೊಡಲಾಗಿದೆ. ಯಾವುದು ಪೂರ್ವಾಪರ ದೋಷರಹಿತವಾಗಿದೆಯೋ, ಶುದ್ಧವಿದೆಯೋ ಅದೇ ಆಗಮವೆಂದು ಕರೆಯಲಾಗುತ್ತದೆ. ಇದೇ ಮಾತನ್ನು ಆಚಾರ್ಯ ಶ್ರೀ ಸಮಂತಭದ್ರರು,

ಆಪ್ತೋಪಜ್ಞಾನುನುಲಂಘ್ಯಮದೃಷ್ಟೇಷ್ವ ವಿರೋಧಕಮ್ |

ತತ್ಪೋಪದೇಶಕೃತ್‌ಸರ್ವಂ ಶಾಸ್ತ್ರಂಕಾಪಥಭಟ್ಟನಮ್ || (ರತ್ನಕರಂಡಕ ಶ್ವಾಮಿಚಾರ)

ಶಾಸ್ತ್ರವು ಜಿನೇಂದ್ರ ಭಗವಂತನಿಂದ ಉಪದೇಶಿಸಲ್ಪಟ್ಟಿದೆ ಹಾಗೂ ಅವರಿಂದಲೇ ಇತರರು ಉಲ್ಲಂಘನೆ ಮಾಡಲಾಗಿದ್ದು ಮತ್ತು ಅನುಮಾನದ ವಿರೋಧಗಳಿಂದ ರಹಿತವಾಗಿದೆ. ತತ್ವಗಳ ಉಪದೇಶದಿಂದ ಹಿತವು ಕುಮಾರ್ಗವನ್ನು ದೂರವಾಡುವಂತಹದ್ದು ಈ ಆಗಮ (ಶಾಸ್ತ್ರ) ವಾಗಿದೆ.

ಈ ಜೀವವು ಅನಂತ ಕಾಲದಿಂದಲೂ ಸಂಸಾರದಲ್ಲಿ ಜನನ-ಮರಣಗಳ ಸುಳಿಯಲ್ಲಿ ಸಿಲುಕಿ ದುಃಖವನ್ನು ಅನುಭವಿಸುತ್ತಾ ಇದೆಯೆಂದರೆ ಅದಕ್ಕೆ ಕಾರಣ ಈ ಅಜ್ಞಾನ ಭಾವ, ಮಧ್ಯಾತ್ಮ ಹಾಗೂ ಅಜ್ಞಾನಗಳ ಕಾರಣದಿಂದ ಈ ಜೀವನು ಪರ ಪದಾರ್ಥಗಳನ್ನು ಇಷ್ಟವೆಂದೇನಿಸಿ ರಾಗದ್ವೇಷ ಮಾಡುತ್ತಾ ಇರುತ್ತದೆ. ರಾಗ ಮತ್ತು ದ್ವೇಷಗಳ ಕಾರಣದಿಂದಲೇ ಸಂಸಾರದಲ್ಲಿ ಭ್ರಮಣೆ ಆಗುತ್ತಿದೆ. ಇಂತಹ ಜ್ಞಾನವನ್ನು ಶಾಸ್ತ್ರಗಳಿಂದಲೇ ಪಡೆಯಲು ಸಾಧ್ಯವಿದೆ.

ಸಮ್ಯಗ್‌ಜ್ಞಾನದಿಂದಲೇ ಸ್ವಯಂ ಆತ್ಮನನ್ನು ತಿಳಿಯಲು ಸಾಧ್ಯವಿದೆ. ಆ ಜ್ಞಾನದಿಂದಲೇ ಆತ್ಮವೇ ಸುಖ-ದುಃಖಗಳ ಕರ್ತನು ಹಾಗೂ ಆತ್ಮನ ಶರೀರಾದಿ ಬಹಿರಂಗ ಉಪಯೋಗವನ್ನು ಬಿಟ್ಟು ಆತ್ಮಹಿತವನ್ನು ಬಯಸಬೇಕು. ಆಚಾರ್ಯಗುಣಭದ್ರರು,

ಶರೀರಮಪಿ ಪುಷ್ಯಂತಿ ಸೇವಂತ ವಿಷಯಾನಪಿ

ನಾಸ್ಯ ಹೋ ದುಷ್ಕರಂ ನೃಣಾಂ ವಿಷಾದ್ವಾಂಚಂತಿ ಜೀವಿತಮ್ || (ಆತ್ಮಾನುಶಾಸನ)

ಅಂದರೆ ಮನುಷ್ಯನು ಸದಾ ಶರೀರವನ್ನು ಪೋಷಣೆ ಮಾಡುತ್ತಿದ್ದಾನೆ ಹಾಗೂ ವಿಷಯ ಭೋಗಗಳಲ್ಲಿ ಆಸಕ್ತನಾಗಿರುವುದರಿಂದ ಇದಕ್ಕೆ ಬೇರೆ ಯಾವ ಕುಕ್ಕೃತ್ಯವಿದೆ? ಅಂತಹವರು ಏನನ್ನು ಕುಡಿದು ಜೀವನವನ್ನು ಬಯಸುತ್ತಾರೆ. ಯಾವ ಕಾರ್ಯವು ವಿಷ ಸಮಾನ ಮತ್ತು ಯಾವುದರಿಂದ ಅಮೃತ ಸಮಾನವೆಂದು ಜಿನವಾಣಿ ಅಥವಾ ಗಮನದಿಂದ ತಿಳಿಯುತ್ತದೆ. ಅದಕ್ಕೆ ಆಗಮಶಾಸ್ತ್ರಗಳ ಸ್ವಾಧ್ಯಾಯ ಮಾಡುವ ಮೂಲಕ ಆತ್ಮಜ್ಞಾನವನ್ನು ಪಡೆಯಬೇಕು.

ಧರ್ಮಾತ್ಮರೇ,

ಪುರಾತನ ಕಾಲದಿಂದಲೂ ಇಂತಹ ಆತ್ಮಜ್ಞಾನವನ್ನು ಪಡೆಯಲು ಸಾಧುಗಳು-ತ್ಯಾಗಿಗಳು ಸಾಧನೆ ಮಾಡುತ್ತಲೇ ಬಂದಿದ್ದಾರೆ. ನಮ್ಮ ದೇಶವು ಸಾಧು-ಸಂತರ ನೆಲೆಬೀಡು. ಸರ್ವಧರ್ಮಗಳ ಸಮನ್ವಯತೆ ಇರುವ ಸಂಗಮ. ನಮ್ಮ ಧರ್ಮ ಮತ್ತು ಧರ್ಮಾಯತನ (ಬಸದಿ) ಗಳು ಸಂಸ್ಕೃತಿ -ಸಂಸ್ಕಾರಗಳನ್ನು ಕಲಿಸುವ ತಾಣವಾಗಿದೆ. ಇತ್ತೀಚಿನ ದಿನಗಳಲ್ಲಿ ಅಖಿಲ ಭಾರತ ವರ್ಷದಲ್ಲಿ ಜೈನ-ಬಸದಿ, ಜೈನ ಮುನಿಗಳ ಮೇಲೆ ಅಘೋರವಾದ ಉಪಸರ್ಗವು ನಡೆಯುತ್ತಿದೆ. ಪದೇ ಪದೇ ಇಂತಹ ಕೃತ್ಯಗಳು ಜರುಗುತ್ತಿದ್ದರೂ ಯಾವುದೇ ರೀತಿಯ ರಕ್ಷಣಾತ್ಮಕ ಕಾರ್ಯಗಳು ಆಗದೇ ಇರುವುದು ತುಂಬಾ ಬೇಸರದ ಸಂಗತಿಯಾಗಿದೆ. ಬಹುಶಃ ಪ್ರಜಾತಂತ್ರ ವ್ಯವಸ್ಥೆಯಲ್ಲಿ ನಿರ್ಣಾಯಕ ಪಾತ್ರಧಾರಿಗಳಾಗಿ ನಮ್ಮ ಸಮಾಜವು ಇಲ್ಲದೇ ಇರುವುದು ಒಂದು ಕಾರಣವಾಗಿರಬಹುದು ಅಥವಾ ಅಹಿಂಸೆ ಶಾಂತಿಯೆಂಬ ಮಂತ್ರಗಳನ್ನು ಹೇಳುವವರಾಗಿರುವುದರಿಂದಲೂ ಇರಬಹುದು.

ಸಕಲ ಜೈನ ಸಮಾಜವು ತಮ್ಮ ಬಸದಿ ಹಾಗೂ ಸಾಧು-ಸಂತರ ರಕ್ಷಣೆಗಾಗಿ ಪಣತೊಡಬೇಕು. ವಿಹಾರದಲ್ಲಿ ಜೊತೆಗೆ ನಡೆಯಬೇಕು. ಆಹಾರ ವ್ಯವಸ್ಥೆ ಹಾಗೂ ವೈಯ್ಯಾವೃತ್ತ ಮಾಡುವ ಮೂಲಕ ತ್ಯಾಗಿಗಳ ಸೇವೆ ಮಾಡುವ ಭಾವನೆ ತಿಳಿಸಿಕೊಳ್ಳುವುದರ ಜೊತೆಗೆ ತ್ಯಾಗಿಗಳ ಸೇವೆ ಮಾಡುವ ಭಾವನೆ ಬೆಳೆಸಿಕೊಳ್ಳುವುದರ ಜೊತೆಗೆ ರಕ್ಷಣೆಯ ಹೊಣೆಯನ್ನು ಹೊರಬೇಕು. ಬಸದಿಗಳಲ್ಲಿ ರಕ್ಷಣಾವ್ಯವಸ್ಥೆ ಮಾಡಿಕೊಳ್ಳುವುದರ ಜೊತೆಗೆ ಕನಿಷ್ಠ ದಿನಕ್ಕೆ ಒಮ್ಮೆಯಾದರೂ ಬಸದಿಗೆ ಕಮಿಟಿಯ ಸದಸ್ಯರು ಭೇಟಿ ನೀಡಿ ವ್ಯವಸ್ಥೆಯನ್ನು ನೋಡಿಕೊಳ್ಳಬೇಕು. ಯುವ ಜನತೆಯಲ್ಲಿ ಜಾಗೃತಿ ಮೂಡಬೇಕು.

ಧರ್ಮದ ಸಂದೇಶ ಸಾರುವ ದೇವ-ಶಾಸ್ತ್ರ ಹಾಗೂ ಆಗಮಗಳ ರಕ್ಷಣೆ ಮಾಡಿದರೆ ಮಾತ್ರ ನಮ್ಮ ರಕ್ಷಣೆಯಾಗುವುದು. ಗಣರಾಜ್ಯೋತ್ಸವದ ಶುಭ ಸಂದರ್ಭದಲ್ಲಿ ರಾಷ್ಟ್ರೀಯ ಏಕತೆ, ಭಾವೈಕ್ಯತೆ, ಸಮಗೃತೆ ನಮ್ಮಿಂದಲೇ ರಕ್ಷಿಸಲ್ಪಡಲಿ ಎಂಬ ಸದ್ಭಾವನೆ ಪ್ರಸರಿಸಲಿ.

ಕ್ಷೇಮಂ ಸರ್ವ ಪ್ರಜಾನಾಂ



ಧಾರವಾಡದ ಡಾ. ವೀರೇಂದ್ರ ಹೆಗ್ಗಡೆ ಕಲಾಕ್ಷೇತ್ರದಲ್ಲಿ ದಿನಾಂಕ 15-12-2014 ರಂದು ಜಂಗಲವಾಲಾ ಬಾಬಾ ಖ್ಯಾತಿಯ 108 ಮುನಿಶ್ರೀ ಚಿನ್ಮಯ ಸಾಗರಜಿ ಮಹಾರಾಜರು ನೆರೆದ ಭಕ್ತಸಮುದಾಯವನ್ನು ಉದ್ದೇಶಿಸಿ ವಿಶ್ವಶಾಂತಿಯ ಬಗ್ಗೆ ಪ್ರವಚನ ನೀಡಿದರು. ಈ ಸಂದರ್ಭದಲ್ಲಿ ಶ್ರೀ ಸುರೇಂದ್ರಕುಮಾರ್ ಧರ್ಮಸ್ಥಳ, ಡಾ. ನಿರಂಜನಕುಮಾರ, ಶ್ರೀಮತಿ ಪದ್ಮಲತಾ ನಿರಂಜನಕುಮಾರ ಅವರು ಉಪಸ್ಥಿತರಿದ್ದರು.

ದಿಗಂಬರ ಜೈನ್ ಟ್ರಸ್ಟ್‌ನ ಕಾರ್ಯಚಟುವಟಿಕೆ ಪರಾಮರ್ಶೆ



ಹೊಸಕೋಟೆ : ದಿನಾಂಕ 21-12-2014 ರ ಭಾನುವಾರ ಶ್ರೀಧರ್ಮಸ್ಥಳ ಸುರೇಂದ್ರ ಕುಮಾರ್‌ರವರು, ಮಂಡ್ಯ ಜಿಲ್ಲೆ ಕೆ.ಆರ್. ಪೇಟೆ ತಾಲ್ಲೂಕಿನ, ಬೂಕನಕೆರೆ ಹೋಬಳಿಯ ಕೆ.ಆರ್.ಎಸ್. ಅಣೆಕಟ್ಟೆಯ ಹಿನ್ನೀರಿನ ದಡದಲ್ಲಿರುವ ಪ್ರಕೃತಿ ರಮಣೀಯ ಬಸದಿ ಹೊಸಕೋಟೆಯ ಭಗವಾನ್ ಬಾಹುಬಲಿ ಸ್ವಾಮಿಯ ಪಾದಪೂಜಾದಿ ಕಾರ್ಯಕ್ರಮದಲ್ಲಿ ಭಾಗವಹಿಸಿ, ನಂತರ ಕ್ಷೇತ್ರದ ವ್ಯಾಪ್ತಿಯ ಜಾಗದ ಸ್ಥಳ ಪರಿಶೀಲಿಸಿದರು. ಗ್ರಾಮಸ್ಥರು ಹಾಗೂ ಟ್ರಸ್ಟಿಗಳ ಜೊತೆಗೆ ಚರ್ಚಿಸಿ, ಸಮಾಲೋಚನೆ ನಡೆಸಿದರು.



ಸಂಸ್ಕೃತಿ ಇಲಾಖೆಯ ಕಾರ್ಯದರ್ಶಿಗಳಾದ ಶ್ರೀಪ್ರಮೋದ್ ಕುಮಾರ್ ಜೈನ್, ಐ.ಎ.ಎಸ್. ದೆಹಲಿ ಇವರು ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠಕ್ಕೆ ಭೇಟಿ ನೀಡಿ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿ ಗಳವರಿಂದ ಆಶೀರ್ವಾದ ಪಡೆದರು.

4ನೇ ಪುಟದಿಂದ **ಶ್ರೀಕ್ಷೇತ್ರ ಶ್ರವಣಬೆಳಗೊಳ ಚಿಕ್ಕಬೆಟ್ಟ ಚಂದ್ರಗಿರಿ ಮಹೋತ್ಸವ**

ರೂ ಡಿ ಸಿಕೋಳ್ಳ ಬೇಕೆಂದು ತಮ್ಮ ಆಶೀರ್ವಚನದಲ್ಲಿ ತಿಳಿಸಿದರು. ಈ ಕಾರ್ಯಕ್ರಮದ ಉದ್ಘಾಟನೆ ಪ್ರಥಮವಾಗಿ ಮಂಗಳಾಷ್ಟಕ ಹಾಗೂ ಜಯಮಾಲದ ಮುಖೇಣ ವಿಶೇಷ ಪೂಜಾ ಕೈಂಕರ್ಯಗಳು ಜರುಗಿದವು. ನಂತರ ಲಖನೌನ ಭಾರತೀಯ ವಿಶ್ವವಿದ್ಯಾನಿಲಯ ಸಂಘದ ಹಿರಿಯ ಪರಾಮರ್ಶಕರಾಗಿ ವಿಶ್ವವಿದ್ಯಾನಿಲಯದಲ್ಲಿ ಆಯ್ಕೆ ಸಮಿತಿಯಲ್ಲಿ ಕಾರ್ಯ ನಿರ್ವಹಿಸುತ್ತಿರುವ ಡಾ. ವ್ಯಷಭಪ್ರಸಾದ್ ಜೈನ್ ಅವರು ಜ್ಯೋತಿ ಪ್ರಜ್ವಲನೆ ಮಾಡುವ ಮೂಲಕ ಉದ್ಘಾಟನೆಯನ್ನು ನೆರವೇರಿಸಿ ಮಾತನಾಡಿದ ಅವರು ಶ್ರವಣಬೆಳಗೊಳದ ಶಿಲಾಶಾಸನಗಳು ಸಾಂಸ್ಕೃತಿಕ, ಸಾಹಿತ್ಯಿಕ, ಆಧ್ಯಾತ್ಮಿಕ ರಾಜಧಾನಿಯಾಗಿ ರೂಪಗೊಂಡಿದೆ. ಚಂದ್ರಗಿರಿಯ ಪಾರ್ಶ್ವನಾಥ ಬಸದಿಯಲ್ಲಿರುವ ಶಿಲಾಶಾಸನದಲ್ಲಿ “ಸಿದ್ಧಂ ಸ್ವಸ್ತಿ” ಎಂಬ ವಾಕ್ಯದ ಉಲ್ಲೇಖವಿದ್ದು, ಇದು ಪ್ರಾಕೃತದಿಂದ ಬಂದಿದ್ದು, ಎಂಬುದಾಗಿ ಅಭಿಪ್ರಾಯಪಟ್ಟಿದ್ದಾರೆ. ಉತ್ತರಭಾರತದಲ್ಲಿ ಪುರಾತನ ಶಿಲಾಶಾಸನಗಳು ವಿರಳ ಅದರೆ ದಕ್ಷಿಣ ಭಾಗದಲ್ಲಿ ಶಿಲಾಶಾಸನಗಳು ಹೇರಳವಾಗಿವೆ ಎಂದು ತಿಳಿಸಿದರು.

ಈ ಸಮಾರಂಭದ ಅಧ್ಯಕ್ಷತೆಯನ್ನು ವಹಿಸಿದ್ದ ನೊಯಿಡಾದ ಡಾ. ರಾಜಾರಾಮ್ ಜೈನ್ ಅವರು ‘ಹಲೋ’ ಎನ್ನುವ ಆಂಗ್ಲಭಾಷೆಯ ಪದದ ಮೂಲ ರೂಪ ಪ್ರಾಕೃತವಾಗಿದೆ. ಇದು ಪ್ರಾಕೃತದಲ್ಲಿ ‘ಹಲಾ’ ಎಂಬುದಾಗಿ ರೂಪತಾಳಿದೆ. ಈ ಶಬ್ದಕ್ಕೆ ಸಹೋದರ ಅಥವಾ ಸಹೋದರಿ ಎಂಬ ಅರ್ಥವಿದೆ ಹಾಗೂ ಭಾರತ ವರ್ಷ ಎಂಬ ಪದ ಪ್ರಾಕೃತದ ಸಾಮ್ರಾಟ್ ಖಾರವೇಲನ ಶಿಲಾಶಾಸನದಲ್ಲಿದೆ. ಈ ಅಂಶವನ್ನು ನಮ್ಮ ದೇಶದ ಪ್ರಥಮ ಪ್ರಧಾನಮಂತ್ರಿಗಳಾದ ಪಂ. ಜವಹರಲಾಲ್ ನೆಹರು ಅವರು ಗುರುತಿಸಿ ಈ ಭರತಖಂಡಕ್ಕೆ ಭಾರತವರ್ಷ ಎಂದು ಸಂವಿಧಾನ ಬದ್ಧವಾಗಿ ನಾಮಕರಣ ಮಾಡಲಾಯಿತು ಎಂಬುದಾಗಿ ತಿಳಿಸಿದರು.

ಶ್ರೀ ಕ್ಷೇತ್ರ ಶ್ರವಣಬೆಳಗೊಳದಲ್ಲಿ ದಿನಾಂಕ: 24-12-2014ರ ಬುಧವಾರ ಸಂಜೆ 7ಕ್ಕೆ ನಾಗ್ಪುರದ ಡಾ. ಭಾಗ್‌ಚಂದ್‌ಜೈನ್ ಭಾಸ್ಕರ್ ಅವರ ಅಭಿನಂದನ ಗ್ರಂಥ “ಭಾಸ್ಕರ್” ಅನ್ನು ಪೂಜ್ಯ ಶ್ರೀಗಳವರು ಲೋಕಾರ್ಪಣೆ ಮಾಡಿದರು. ಈ ಸಮಾರಂಭದಲ್ಲಿ ವಿವಿಧ ಭಾಗಗಳಿಂದ ಆಗಮಿಸಿದ ವಿದ್ವಾಂಸರು ಹಾಗೂ ಸಂಸ್ಥೆಯ ನಿರ್ದೇಶಕರು ಉಪಸ್ಥಿತರಿದ್ದರು.

ಜೈನ್ ಮಿಲನ್ ಮಂಗಳೂರು ಬೆಳ್ಳಿಹಬ್ಬ

4ನೇ ಪುಟದಿಂದ ಸ್ವಾಗತಿಸಿದರು. ಸಚಿವ ಅಭಯಚಂದ್ರ ಜೈನ್ ಸ್ಮರಣ ಸಂಚಿಕೆ ರಜತ ಮಿಲನ್ ಬಿಡುಗಡೆಗೊಳಿಸಿದರು. ಅಂಥ ಮಗು ಶ್ರೀ ಮನ್ಯ ಬಲ್ಲಾಳ ಪ್ರತಿಭಾ ಪ್ರದರ್ಶನ ಎಲ್ಲರ ಮನಸೆಳೆಯಿತು. ಮಗುವನ್ನು ರೂ. 5000/- ಪುರಸ್ಕಾರದೊಂದಿಗೆ ಸ್ಮರಣಿಕೆ ನೀಡಿ ಅಭಿನಂದಿಸಲಾಯಿತು. ಸ್ವಸ್ತಿಶ್ರೀ ಚಾರುಕೀರ್ತಿ ಸ್ವಾಮಿಜೀಯವರು ಆಶೀರ್ವಚನ ನೀಡುತ್ತಾ “ಮಿಲನ್ ವಿಶ್ವಾದ್ಯಂತ ಸ್ಥಾಪನೆಯಾಗಲಿ, ಶ್ರೀಮಠಗಳು,

ಸಾಧು ಸಂತರು ಮಾಡುವಂತಹ ಧರ್ಮ ಪ್ರಭಾವನೆ, ಅಹಿಂಸಾ ತತ್ವ ಪ್ರಸಾರದ ಕೆಲಸಕ್ಕೆ ಮೂರಕವಾಗಿ ಕೆಲಸ ಮಾಡಲಿ. ಒಗ್ಗಟ್ಟು ಸೌಹಾರ್ದತೆ ಮೂಲಮಂತ್ರವಾಗಲಿ” ಎಂದು ಹರಸಿದರು.

ಈ ಕಾರ್ಯಕ್ರಮದಲ್ಲಿ ಮಾಜಿ ಕೇಂದ್ರ ಸಚಿವ ಧನಂಜಯ ಕುಮಾರ್, ವಲಯ ಪದಾಧಿಕಾರಿಗಳಾದ ಎಂ.ಎಸ್. ಮೃಂತುಂಜಯ, ಪ್ರಸನ್ನ ಕುಮಾರ್, ಪುಷ್ಪರಾಜ್ ಜೈನ್, ಶೋಭಕರ್ ಬಲ್ಲಾಳ ಮುಂತಾದವರು ಹಾಜರಿದ್ದರು.

ಮಾನಸ್ತಂಭೋಪರಿ ಸ್ಥಾಪನೆ-ಮೂರ್ತಿ ಪ್ರತಿಷ್ಠಾಪನೆ ಹಾಗೂ ಸಮವಸರಣ ವಿಧಾನ



ಬಳ್ಳೇಶ್ವರ (ದಾವಣಗೆರೆ ಜಿಲ್ಲೆ) : ಮಲೆನಾಡಿನ ಗಡಿಭಾಗದಲ್ಲಿ ತುಂಗಭದ್ರೆಯ ದಂಡೆಯಲ್ಲಿರುವ ಸದಾ ಹಸಿರಿನಿಂದ ಕಂಗೊಳಿಸುವ ಪುಟ್ಟ ಗ್ರಾಮದಲ್ಲಿ ಜೈನ ಧಾರ್ಮಿಕ ಸಂಸ್ಕಾರವನ್ನು ಜೈನ ಕುಟುಂಬಗಳು ಸದಾ ಅನುಸರಿಸುತ್ತಾ ಬಂದಿವೆ.

ಇಂತಹ ಧರ್ಮ ಪ್ರಭಾವನೆಯ ಗ್ರಾಮದಲ್ಲಿ ಶ್ರೀಹೊಂಬುಜ ಕ್ಷೇತ್ರದ ಹಿಂದಿನ ಭಟ್ಟಾರಕರಾದ ಪ್ರಾತಃ ಸ್ಮರಣೀಯ ಪೂಜ್ಯಶ್ರೀ ಹೇಮರತ್ನ ಸಾಗರ ದೇವೇಂದ್ರಕೀರ್ತಿ ಮಹಾಸ್ವಾಮೀಜಿಗಳವರ ಸತ್ತೇರಣೆಯಲ್ಲಿ 2000ರಲ್ಲಿ ನೂತನ ಬಸದಿಯು ರೂಪುಗೊಂಡು ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಮಹಾಮಾತೆ ಪದ್ಮಾವತಿ ದೇವಿಯ ಪಂಚಕಲ್ಯಾಣ ಪ್ರತಿಷ್ಠಾಪನೆಗೊಂಡಿದ್ದಿತು.

ಉದಾಸೀನತೆ ತೊರೆದರೆ ಸಾಧನೆಯ ಆರಂಭ

4ನೇ ಪುಟದಿಂದ -**ಮುನಿಶ್ರೀ ಚಿನ್ಮಯಸಾಗರರು**

ಶರೀರವನ್ನು ಗೌಣಮಾಡಿ ಸಹಜತೆಯತ್ತ, ಪ್ರಕೃತಿಯತ್ತ, ಆತ್ಮನತ್ತ ನಾವು ಸಾಗಬೇಕು ಎಂದರು.

ಉಪಾಧ್ಯಾಯ ಮುನಿಶ್ರೀ ನಿಜಾನಂದ ಸಾಗರ ಮಹಾರಾಜರು ತ್ಯಾಗದಿಂದ ಮಾತ್ರ ಮನುಷ್ಯ ಜೀವನ ಸಾರ್ಥಕವಾಗಬಲ್ಲದು. ಪರಿಗ್ರಹದಿಂದ ಸಂಸಾರದ ದುಃಖ ಹೆಚ್ಚುತ್ತದೆ. ಪಾಪ ಕಾರ್ಯಗಳಿಂದ ದುಃಖ ಹೆಚ್ಚುತ್ತದೆ. ಧರ್ಮದಿಂದ ಮಾತ್ರ ಶಾಂತಿ ಲಭಿಸುತ್ತದೆ. ಪ್ರತಿಕೂಲ ಅವಸ್ಥೆಯಲ್ಲಿಯೂ ಧರ್ಮದೊಂದಿಗೆ ಬದುಕುವ ಪುರುಷಾರ್ಥವನ್ನು ಮಾಡಿ ಜೀವನದ ಧೈಯವನ್ನು ಸಾಧಿಸಬೇಕು ಎಂದರು.

ಪಾರಸವಾಹಿನಿಯ ಚೇರಮನ್ ಹಾಗೂ ಭತ್ತೀಸಗಡದ ಕೇಂದ್ರ ಅಲ್ಪಸಂಖ್ಯಾತ

ವಿಭಾಗೀಯ ಅಧ್ಯಕ್ಷ ಶ್ರೀ ಪ್ರಕಾಶ್ ಮೋದಿ, ಶ್ರೀಮತಿ ಸುಮಲತಾ ಮೋದಿ, ಗೋವಾ ರಾಜ್ಯದ ಅಲ್ಪಸಂಖ್ಯಾತ ವಿಭಾಗೀಯ ಅಧ್ಯಕ್ಷ ಶ್ರೀ ಚಂದ್ರಕಾಂತ್ ಪಾಟೀಲ್, ರಾಜ್ಯ ಪುರಾತತ್ವ ಇಲಾಖೆಯ ಬೆಳಗಾವಿ ವಿಭಾಗದ ಶ್ರೀ ವಾಸುದೇವ, ಪೋಲಿಸ್ ಇಲಾಖೆಯ ಪ್ರಮುಖರು ಹಲವು ರಾಜಕೀಯ ಮುಖಂಡರು ದಿಗಂಬರ ಸವಾಜ ಬಾಂಧವರು ಸಮಾರಂಭದಲ್ಲಿ ಪಾಲ್ಗೊಂಡಿದ್ದರು.

ನೆರೆದ ಭಕ್ತ ಸಮುದಾಯಕ್ಕೆ ಜಪಮಾಲೆಯನ್ನು ವಿತರಿಸಿದ ಮುನಿಶ್ರೀ ಚಿನ್ಮಯಸಾಗರರು ಮಂತ್ರ ಸಾಧನೆಯಿಂದ ಜೀವನದಲ್ಲಿ ಉನ್ನತಿ ಸಾಧ್ಯ ಎಂದರು. “ಧರ್ಮ ಪ್ರವರ್ತಕ” ಎಂಬ ಹಿಂದಿ ಪಾಕ್ಷಿಕವನ್ನು ಬಿಡುಗಡೆ ಮಾಡಲಾಯಿತು. ಮುನಿಶ್ರೀ ಚಿನ್ಮಯಸಾಗರರು ಸದ್ಯ ಕರ್ನಾಟಕದಲ್ಲಿ ವಿಹಾರ ಮಾಡುತ್ತಿದ್ದಾರೆ.



ರಾಜರ್ಷಿ ಡಾ. ವೀರೇಂದ್ರ ಹೆಗ್ಡೆಯವರ ಜನ್ಮದಿನದ ಅಂಗವಾಗಿ ಕಳೆದ 7-12-2014 ರಂದು ಧಾರವಾಡದ ಕಲಾಭವನದಿಂದ ಎಸ್.ಡಿ.ಎಂ. ಮೆಡಿಕಲ್ ಕಾಲೇಜಿನವರೆಗೆ ಏರ್ಪಟ್ಟ ದಾನದ ನಡಿಗೆ ಸ್ವಚ್ಛಭಾರತ-ನಿರ್ಮಲ ಧಾರವಾಡದ ವಿಷಯವನ್ನು ಅಳವಡಿಸಿಕೊಂಡು ಕಾರ್ಯಕ್ರಮಕ್ಕೆ ಡಾ. ನಿರಂಜನಕುಮಾರ ಮೆಡಿಕಲ್ ಡೈರೆಕ್ಟರ್ ಇವರು ಚಾಲನೆ ನೀಡಿದರು. ಶ್ರೀಮತಿ ಪದ್ಮಲತಾ ನಿರಂಜನಕುಮಾರ ಅವರು ಭಾಗವಹಿಸಿದ್ದರು. ಸುಮಾರು 7 ಕಿ. ಮೀ. ರವರೆಗೆ ನಡೆಗೆಯಲ್ಲಿ ಎಸ್.ಡಿ.ಎಂ. ಸಂಸ್ಥೆಗಳ ಸುಮಾರು 3 ಸಾವಿರ ಸಿಬ್ಬಂದಿ ಮತ್ತು ವಿದ್ಯಾರ್ಥಿಗಳು ಪಾಲ್ಗೊಂಡಿದ್ದರು.

ಸಮವಸರಣದ ಪ್ರತೀಕವಾಗುವ ಜಿನಮಂದಿರದ ಮುಂದೆ ಮಾನಸ್ತಂಭ ವಿದ್ಯಾಗಲೇ ಪೂರ್ಣತೆ ಬಿಂಬಿಸುತ್ತದೆ ಎಂಬ ಗುರುವಾಕ್ಯದಂತೆ ಬಹು ಆಕರ್ಷಕ ಮಾನಸ್ತಂಭದ ಸ್ಥಾಪನೆಯು ದಿನಾಂಕ 07-01-2015 ರ ಬುಧವಾರದಂದು ಶುಭ ಮೂಹೂರ್ತದಲ್ಲಿ ಹೊಂಬುಜ ಮಠದ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿಗಳವರ ಅಮೃತ ಹಸ್ತದಿಂದ ಹಾಗೂ ಶುಭಮಂಗಳ ಆಶಯದಲ್ಲಿ ನಡೆಯಿತು.

ಇದೇ ಸಂದರ್ಭದಲ್ಲಿ ಮಾನಸ್ತಂಭೋಪರಿ ಚತುರ್ಮುಖ ಜಿನಬಿಂಬದ ಪ್ರತಿಷ್ಠಾಪನೆ ಹಾಗೂ ಸಮವಸರಣ ವಿಧಾನ ಕಾರ್ಯಕ್ರಮವು ದಿನಾಂಕ ಏಪ್ರಿಲ್ 19 ಮತ್ತು 20 ರವರೆಗೆ ಎರಡು ದಿನಗಳಲ್ಲಿ ನೆರವೇರಿಸಲು ನಿರ್ಧರಿಸಲಾಗಿದೆ.

ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವ

ಮಾದಿನೂರ (ಕೊಪ್ಪಳ ಜಿಲ್ಲೆ ಮತ್ತು ತಾಲ್ಲೂಕು) ಮಾದಿನೂರ ಗ್ರಾಮದಲ್ಲಿ ನೂತನವಾಗಿ ನಿರ್ಮಿಸಿರುವ ಶ್ರೀ 1008 ಭಗವಾನ್ ಚಂದ್ರಪ್ರಭ ತೀರ್ಥಂಕರ ಪ್ರತಿಷ್ಠಾಪನಾ ಹಾಗೂ ನೂತನ ಶಿಖರಸ್ಥ ಶಾಂತಿನಾಥ ತೀರ್ಥಂಕರ ಮತ್ತು ಮಾನಸ್ತಂಭೋಪರಿ ಚರ್ತುಮುಖ ಜಿನಬಿಂಬಗಳ ಪಂಚಕಲ್ಯಾಣ ಪ್ರತಿಷ್ಠಾ ಮಹಾಮಹೋತ್ಸವ ಕಾರ್ಯಕ್ರಮವು ದಿನಾಂಕ 30-01-2015 ರ ಭಾನುವಾರದಿಂದ 01-02-2015 ರ ವರೆಗೆ ಅತಿಶಯ ಶ್ರೀ ಕ್ಷೇತ್ರ ಹೊಂಬುಜ ಜೈನ ಮಠದ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಗಳವರ ಪಾವನ ಸಾನಿಧ್ಯ ಮತ್ತು ಗೌರವಾನ್ವಿತರ ಮಾರ್ಗದರ್ಶನದಲ್ಲಿ ನೆರವೇರಲಿದೆ.

ಸಮಸ್ತ ಧರ್ಮಬಂಧುಗಳು ಈ ಪ್ರತಿಷ್ಠಾ ಮಹಾಮಹೋತ್ಸವದ ಧಾರ್ಮಿಕ ವಿಧಿ ವಿಧಾನಗಳಲ್ಲಿ ಭಾಗವಹಿಸಿ, ಪುಣ್ಯ ಭಾಗಿಗಳಾಗಬೇಕಾಗಿ ವಿನಂತಿ. ಎ.ಸೂ : ಮಾದಿನೂರ ಗ್ರಾಮವು ಕೊಪ್ಪಳದಿಂದ 12 ಕಿ.ಮೀ. ದೂರದಲ್ಲಿದೆ. ಆಗಮಿಸಿದ ಭಕ್ತಾದಿಗಳಿಗೆ ವಸತಿ, ಉಪಹಾರ, ಊಟದ ವ್ಯವಸ್ಥೆ ಇರುತ್ತದೆ. ಹೆಚ್ಚಿನ ಮಾಹಿತಿಗೆ : ಮೊ : 9448303361, 9740052754.

ಜೈನ ಧರ್ಮ ಮತ್ತು ಣಮೋಕಾರ ಮಂತ್ರ

ಲೇಖಕರು : ಡಾ.ಟಿ.ಆರ್. ಜೋಡಟ್ಟಿ

ಮಂಗಲ ವಾಕ್ಯಗಳ ಮೂಲ ಮಂತ್ರಗಳ ಮತ್ತು ಜೀವನದ ವ್ಯಾಪಕ ಸತ್ಯಗಳ ಸಂಬಂಧವು ಸಂಸ್ಕೃತಿಯೊಂದಿಗೆ ಆನಾದಿಕಾಲದಿಂದ ನಡೆದುಕೊಂಡು ಬಂದಿರುವುದು. ಸಂಸ್ಕೃತಿಯು ಮಾನವ ಜೀವನದ ರಾಗದ್ವೇಷಗಳನ್ನು ದೂರಮಾಡುವಲ್ಲಿ ಸಹಾಯಕವಾಗಿರುವುದು. ವಾಸ್ತವದಲ್ಲಿ ಸಾಮಾಜಿಕ ಮತ್ತು ವೈಯಕ್ತಿಕ ಜೀವನದ ಆಂತರಿಕ ಮೂಲ ಪ್ರವೃತ್ತಿಗಳ ಸಮನ್ವಯವೇ ಸಂಸ್ಕೃತಿಯಾಗಿರುವುದು. ಸಂಸ್ಕೃತಿಯನ್ನು ಹೊಂದಲು ಜೀವನದ ಅಂತಃ ಸ್ಥಳವನ್ನು ಪ್ರವೇಶಿಸಬೇಕಾಗುವುದು. ಸಂಸ್ಕೃತಿಯು ಸ್ಥೂಲ ಶರೀರದ ಆವರಣದ ಹಿಂದಿರುವ ಆತ್ಮನ ಸಚ್ಚಿದಾನಂದ ರೂಪವನ್ನು ಗುರುತಿಸಲು ಪ್ರಯತ್ನಿಸುವುದು. ಶರೀರದಿಂದ ಆತ್ಮನೆಡೆಗೆ, ಜಡದಿಂದ ಚೈತನ್ಯನೆಡೆಗೆ, ರೂಪದಿಂದ ಭಾವನೆಗೆ ವಯಸ್ಕರಿಯುವುದು ಸಂಸ್ಕೃತಿಯ ಧ್ಯೇಯವಾಗಿರುವುದು. ಸಂಸ್ಕೃತಿಯ ವ್ಯಕ್ತರೂಪ (ಬಾಹ್ಯರೂಪ) ವು ಸಭ್ಯತೆಯಾಗಿದೆ. ಇದರಲ್ಲಿ ಆಚಾರ-ವಿಚಾರ, ವಿಶ್ವಾಸ ಪರಂಪರೆಗಳು, ಶಿಲ್ಪ-ಕೌಶಲ ಮುಂತಾದವುಗಳು ಕೂಡಿಹೊಂದಿವೆ. ಆತ್ಮನಲ್ಲಿ ರತ್ನತ್ರಯಗುಣಗಳನ್ನು ಉಂಟು ಮಾಡುವುದು. ಬಾಹ್ಯ ಜೀವನವನ್ನು ಅದಕ್ಕೆ ಅನುಕೂಲಕರವಾಗಿ ಮಾಡುವುದು. ಅನಾತ್ಮಿಕ ಭಾವನೆಗಳನ್ನು ಬಿಟ್ಟು ಆತ್ಮಿಕ ಭಾವನೆಗಳನ್ನು ಗ್ರಹಿಸುವುದು ಜೈನ ಸಂಸ್ಕೃತಿಯ ತಾತ್ಪರ್ಯವಾಗಿರುವುದು. ಆದ್ದರಿಂದ ಜೈನ ಸಂಸ್ಕೃತಿಯಲ್ಲಿ ಜೀವನಾದರ್ಶ, ಧಾರ್ಮಿಕ ಆದರ್ಶ, ಸಾಮಾಜಿಕ ಆದರ್ಶ, ಪಾರಿವಾರಿಕ ಆದರ್ಶ, ಆಸ್ಥೆ ಮತ್ತು ವಿಶ್ವಾಸ ಪರಂಪರೆಗಳು, ಸಾಹಿತ್ಯ ಕಲೆ ಮುಂತಾದವು ಅಂತರ್ಭೂತವಾಗಿದೆ. ಆತ್ಮ ಶೋಧನೆಯಲ್ಲಿ ಸಹಾಯಕ ವಾಗುವಂತಹ, ರತ್ನತ್ರಯ ಗುಣಗಳನ್ನು ವಿಕಾಸಗೊಳಿಸುವಂತಹ ಈ ವಿಚಾರಗಳು ಜೈನ ಸಂಸ್ಕೃತಿಯಲ್ಲಿ ಬರುವವು. ಇದೇ ಕಾರಣಕ್ಕಾಗಿ ಜೈನ ಸಂಸ್ಕೃತಿಯು ಅಹಿಂಸೆ, ಅಪರಿಗ್ರಹ, ತ್ಯಾಗ, ಸಂಯಮ, ತಪ ವುಂತಾದವುಗಳ ಕುರಿತು ಹೆಚ್ಚು ಒತ್ತುಕೊಟ್ಟಿರುವುದು.

ಆತ್ಮ ಸಮತ್ವ ಮತ್ತು ವೀತರಾಗತ್ವದ ಭಾವನೆಗಳಿಂದ ಯಾವುದೇ ಪ್ರಾಣಿಯೂ-ವ್ಯಕ್ತಿಯೂ ಧರ್ಮದ ಶೀತಲ ನೆರಳಿನಡೆಯಲ್ಲಿ ವಾಸಿಸಬಲ್ಲದು. ಆತನು ತನ್ನ ಆತ್ಮಿಕ ವಿಕಾಸವನ್ನು ವಾಡಿಕೊಂಡು ಅಹಿಂಸೆಯನ್ನು ಪ್ರತಿಷ್ಠಾಪಿಸಬಲ್ಲನು. ಜೈನ ಸಂಸ್ಕೃತಿಯಲ್ಲಿ ಅನೇಕ ತತ್ವಗಳು ಇರುವವು. ಣಮೋಕಾರ ಮಂತ್ರದ ಸ್ವರೂಪದ ಪರಿಚ್ಛಾನವಾದ ಮೇಲೆ ಈ ಸಂಸ್ಕೃತಿಯ ರಹಸ್ಯವನ್ನು ಅರಿತುಕೊಳ್ಳಲು ಹೆಚ್ಚು ಸರಳವಾಗುವುದು. ಣಮೋಕಾರ ಮಂತ್ರದಲ್ಲಿ ರತ್ನತ್ರಯ ಗುಣಗಳನ್ನು ವಿಶಿಷ್ಟ ಶುದ್ಧಾತ್ಮನಿಗೆ ನಮಸ್ಕಾರ ಮಾಡಲಾಗಿದೆ. ಅಹಿಂಸೆಯನ್ನು ತಮ್ಮ ಜೀವನದಲ್ಲಿ ಅಳವಡಿಸಿಕೊಂಡಿರುವ, ತಮ್ಮ ಕ್ರಿಯೆಗಳನ್ನು ಅಹಿಂಸಾವಯವವಾಗಿ ಮಾಡಿಕೊಂಡಿರುವ ಆತ್ಮಗಳು ಜೈನ ಸಂಸ್ಕೃತಿಯ ಪ್ರತ್ಯಕ್ಷ ಪ್ರತಿವಿಂಬಗಳಾಗಿವೆ. ಅವರಿಗೆ ನಮಸ್ಕರಿಸುವುದರಿಂದ ಆದರ್ಶ ಜೀವನವು ಪ್ರಾಪ್ತವಾಗುವುದು. ಪಂಚ ಮಹಾವ್ರತಗಳನ್ನು ಪಾಲಿಸುವ ಆತ್ಮಸ್ವರೂಪದ ಜ್ಞಾತಾ-ದ್ರಷ್ಟಾ ಪರಮೇಷ್ಠಿಗಳ ವೇಷವು ಸಂಸಾರದ ಎಲ್ಲ ವೇಷಗಳಿಂದ ಹೊರತಾಗಿರುವುದು. ಕೆಂಪು, ಹಳದಿ, ವಿವಿಧ ಪ್ರಕಾರದ ವಸ್ತ್ರಗಳನ್ನು ಧರಿಸುವುದು, ಬಡಿಗೆ ಕೋಲು ಮುಂತಾದವುಗಳನ್ನು ಇಟ್ಟುಕೊಳ್ಳುವುದು, ಜಡಗಳನ್ನು ಬಿಡುವುದು, ಶರೀರಕ್ಕೆ ಬೂದಿಯನ್ನು ಬಳಿದುಕೊಳ್ಳುವುದು ಮುಂತಾದ ಅನೇಕ ವೇಷಗಳು ಇವೆ. ಆದರೆ ದಿಗಂಬರತ್ವವು ವೇಷಾತೀತವಾಗಿದೆ.

ಇದರಲ್ಲಿ ಯಾವುದೇ ಪ್ರಕಾರದ ವೇಷವನ್ನು ತಮ್ಮದನ್ನಾಗಿಸಿಕೊಂಡಿಲ್ಲ. ಪಂಚಪರಮೇಷ್ಠಿ ಗಳು ನಿರ್ಗುಂಧರಾಗಿ

ಉಳಿದು ಸತ್ಯಮಾರ್ಗದ ಅನ್ವೇಷಣೆ ಯನ್ನು ಮಾಡುವುದು. ಮನ, ವಚನ ಮತ್ತು ಶರೀರದ ಕ್ರಿಯೆಗಳನ್ನು ಪೂರ್ಣ ಅಹಿಂಸಾತ್ಮಕಗೊಳಿಸುವುದು ಅವರ ಕಾರ್ಯವಾಗಿದೆ. ಹಿಂಸೆಯನ್ನು ಉಂಟು ಮಾಡುವ ರಾಗ-ದ್ವೇಷಗಳು ಈ ಆತ್ಮನಲ್ಲಿ ಪ್ರವೇಶವನ್ನು ಪಡೆಯಲಾರವು.

ವಿಕಾರಗಳು ದೂರವಾಗಿ ಪೂರ್ಣ ಅಹಿಂಸಕರಾದ ಮೇಲೆ ಇವರಿಗೆ ಭೋಜನದ ಅವಶ್ಯಕತೆಯೂ ಉಂಟಾಗುವುದಿಲ್ಲ. ಸಮ್ಯಗ್ದೃಷ್ಟಿಯಾದ ಮೇಲೆ ಸಾಂಸಾರಿಕ ಪ್ರಲೋಭನವು ಇವರನ್ನು ತನ್ನೆಡೆಗೆ ಆಕರ್ಷಿಸುವುದಿಲ್ಲ. ಈ ಆತ್ಮಗಳು ದ್ರವ್ಯ ಮತ್ತು ಪರ್ಯಾಯ ಈ ಎರಡೂ ದೃಷ್ಟಿಯಿಂದ ಶುದ್ಧ ಪರಮಾತ್ಮ ಸ್ವರೂಪಗಳಾಗಿವೆ. ನಿರ್ಮಲ ಆತ್ಮವನ್ನು ಪಡೆದು ಶಾಶ್ವತ ಸುಖವಾಗಿರುವ ನಿರ್ವಾಣವನ್ನು ಪಡೆಯುವುದು ಜೈನ ಸಂಸ್ಕೃತಿಯ ಮುಖ್ಯ ಉದ್ದೇಶವಾಗಿರುವುದು. ನಮ್ಮೆದುರು ಶುದ್ಧಾತ್ಮಗಳ ಆದರ್ಶವಿದ್ದಲ್ಲಿ ಅವರ ಆದರ್ಶಗಳ ಸ್ಮರಣೆ, ಚಿಂತನೆ ಮತ್ತು ಮನನ ಮಾಡುವುದರಿಂದ ಶುದ್ಧಾತ್ಮವು ಪ್ರಾಪ್ತವಾಗುವುದು. ಜೀವನವು ಪೂರ್ಣ ಅಹಿಂಸಾವಯವವಾಗುವುದು. ಸ್ವಾಮಿ ಸಮಂತ ಭದ್ರರು ತಮ್ಮ ಬೃಹತ್ ಸ್ವಯಂಭೂಸ್ತೋತ್ರದಲ್ಲಿ ಶೀತಲನಾಥ ಭಗವಂತರ ಸ್ತುತಿಯನ್ನು ಮಾಡುತ್ತ ಈ ರೀತಿ ಹೇಳಿರುವರು-

ಸುಖಾಭಿದಾಷಾನಲದಾಹಮೂರ್ಚ್ಚಿತಂ ಮನೋ ನಿಜಂ ಜ್ಞಾನಮಯಾ ಮೃತಾಂಬುಭಿಃ |
ವೃದ್ಧಿಯಸ್ತಂ ವಿಷದಾಹಮೋಹಿತಂ ಯಥಾ ಭಿಷ್ಣುತ್ಸುಗುಣೈಃ ಸ್ವವಿಗ್ರಹಮ್ ||
ಸ್ವಜಿವಿತೇ ಕಾಮಸುಖೇ ಚ ತೃಷ್ಣಯಾ ದಿವಾ ಶ್ರಮಾರ್ತಾ ನಿಶಿ ಶೇರತೇ ಪ್ರಜಾಃ |
ತ್ಸವಾರ್ಯಾ ನ ಕ್ತಂದಿವವಪ್ರವತ್ಸವಾನ ಜಾಗರೇವಾತ್ಮವಿಶುದ್ಧವರ್ತನಿ ||

ಅರ್ಥ : ಸರ್ಪಬಾಧೆಯಿಂದ ಪೀಡಿತಬಾದ ವ್ಯಕ್ತಿಯ ಶರೀರವನ್ನು ವೈದ್ಯನು ಅಥವಾ ಮಂತ್ರವೇತ್ರನು ಮಂತ್ರಗಳ ಉಚ್ಚಾರಣೆ, ಮನನ, ಧ್ಯಾನದಿಂದ ವಿಷ ರಹಿತ ಗೊಳಿಸುವಂತೆ ತಾವು ಇಂದ್ರಿಯ ವಿಷಯ ಸುಖದ ತೃಷ್ಣೆಯೆಂಬ ಅಗ್ನಿಯ ಜ್ವಾಲೆಯಿಂದ ಮೋಹಿತ, ಹೇಯೋಪಾದೇಯದ ವಿಚಾರಶೂನ್ಯವಾದ ತಮ್ಮ ಮನಸ್ಸನ್ನು ಆತ್ಮಜ್ಞಾನವಾದ ಅವ್ಯತವರ್ಷಿಣಿಯಿಂದ ಶಾಂತಗೊಳಿಸಿಕೊಂಡಿರುವಿರಿ. ಸಂಸಾರಿ ಪ್ರಾಣಿಗಳು ತಮ್ಮ ಈ ಜೀವನ ನಿರ್ವಹಣೆ ಮಾಡಲು ಮತ್ತು ಇಂದ್ರಿಯ ಸುಖವನ್ನು ಭೋಗಿಸುವ ತೃಷ್ಣೆಯಿಂದ ಪೀಡಿತರಾಗಿ, ಹಗಲು ಹೊತ್ತಿನಲ್ಲಿ ಅನೇಕ ಪ್ರಕಾರದ ಪರಿಶ್ರಮಗಳನ್ನು ಮಾಡಿದನೆಂದು ರಾತ್ರಿಯ ಸಮಯದಲ್ಲಿ ವಿಶ್ರಾಂತಿಯನ್ನು ಪಡೆಯುತ್ತವೆ. ಆದರೆ ಹೇ ಪ್ರಭು! ತಾವು ಹಗಲು ರಾತ್ರಿ ಪ್ರಮಾದರಹಿತರಾಗಿ ಆತ್ಮನನ್ನು ಶುದ್ಧಗೊಳಿಸುವ ಮೋಕ್ಷ ಮಾರ್ಗದಲ್ಲಿ ಸಾಗುತ್ತಿರುವಿರಿ.

ಈ ವೇಲಿನ ವಿವೇಚನೆಯಿಂದ ಪಂಚಪರಮೇಷ್ಠಿಗಳ ಸ್ವರೂಪವು ಶುದ್ಧಾತ್ಮಮಯವಾಗಿರುವುದು ಅಥವಾ ಶುದ್ಧಾತ್ಮದ ಪ್ರಾಪ್ತಿಗಾಗಿ ಆತ್ಮಗಳು ಪ್ರಯತ್ನಶೀಲವಾಗಿರುವವು ಎಂಬುದು ಸ್ಪಷ್ಟವಾಗುವುದು. ಇವರ ಎಲ್ಲ ಕ್ರಿಯೆಗಳು ಆತ್ಮಾಧೀನವಾಗಿರುವವು. ಇವರ ಜೀವನದಲ್ಲಿ ಸಂಪೂರ್ಣವಾಗಿ ಸ್ವಾವಲಂಬನ ಇರುವುದು. ಕರ್ಮದ ಮಲದಿಂದ ದೂರವಾಗಿ ಅನಂತ ಜ್ಞಾನಾದಿ ಗುಣಗಳ ಸ್ವಾಮಿಯಾಗಿ ಆತ್ಮಾನಂದದಲ್ಲಿ ಲೀನನಾಗಿರುವುದು, ಜೀವನದ ನಿಜವಾದ ಪ್ರಯೋಜನ ವಾಗಿರುವುದು.

ಪಂಚಪರಮೇಷ್ಠಿಗಳ ಆತ್ಮಗಳು ಈ ಪ್ರಯೋಜನಗಳನ್ನು ಸಿದ್ಧಮಾಡಿಕೊಳ್ಳುವವು. ಅಥವಾ ಇವುಗಳ ಸಿದ್ಧಿಗಾಗಿ ಪ್ರಯತ್ನಶೀಲವಾಗಿರುವವು. ಆತ್ಮನು ಅನಾದಿ, ಅನಂತ, 'ಸ್ವಯಂಸಿದ್ಧ', ಉಪಾಧಿಹೀನ ಹಾಗೂ ನಿರ್ದೋಷ ನಾಗಿರುವನು. ಆತ್ಮವನ್ನು ಅಸ್ತ-ಶಸ್ತ್ರಗಳಿಂದ ಭೇದಿಸಲು ಸಾಧ್ಯವಿಲ್ಲ. ಗಾಳಿಯಿಂದ ಒಣಗಿಸಲು ಸಾಧ್ಯವಿಲ್ಲ ಮತ್ತು ಬಿಸಿಲಿನಿಂದ ನಿರೋಷಗೊಳಿಸಲು ಸಾಧ್ಯವಿಲ್ಲ. ಈ ಆತ್ಮನಲ್ಲಿ ಜ್ಞಾನ, ದರ್ಶನ, ಸುಖ, ವೀರ್ಯ, ಸಮ್ಯಕ್ತ್ವ, ಅಗುರುಲಘತ್ವ ಮುಂತಾದ ಎಂಟು ಗುಣಗಳು ಇರುವವು. ಈ ಗುಣಗಳು ಆತ್ಮನ ಸ್ವಭಾವಗಳಾಗಿವೆ. ಇವು ಆತ್ಮನಿಂದ ಬೇರೆಯಾಗಲಾರವು. ಣಮೋಕಾರ ಮಂತ್ರದಿಂದ ಪ್ರತಿಪಾದಿಸಿರುವ ಪಂಚಪರಮೇಷ್ಠಿಗಳು ಈ ಮೇಲೆ ಹೇಳಿದ ಗುಣಗಳನ್ನು ಪಡೆದುಕೊಳ್ಳುವರು ಅಥವಾ ಪಂಚಪರಮೇಷ್ಠಿಗಳಲ್ಲಿ ಈ ಗುಣಗಳನ್ನು ಪಡೆಯದೇ ಇರುವವರು ತಮ್ಮ ಈ ಸ್ಥೂಲ ಶರೀರದ ಮೂಲಕ ಸದಾ ಆತ್ಮಸಾಧನೆಯಲ್ಲಿ ಮಗ್ನರಾಗಿರುವರು.

ಇವರು ಅಹಿಂಸೆಯೊಂದಿಗೆ ತಪ ಮತ್ತು ತ್ಯಾಗ ಭಾವನೆಯನ್ನೂ ಅವಶ್ಯವಾಗಿ ಪಾಲಿಸುವರು. ಇದರಿಂದಾಗಿ ರಾಗದ್ವೇಷ ಮುಂತಾದ ಮಲಿನ ಚಿತ್ತವೃತ್ತಿಗಳನ್ನು ಸಹಜವಾಗಿಯೇ ಜಯಿಸುವರು. ಇವರ ಆಚಾರ ಮತ್ತು ವಿಚಾರ ಎರಡೂ ಶುದ್ಧವಾಗಿರುವವು. ಇವರು ಆಚಾರ ಶುದ್ಧಿಯಿಂದಾಗಿ ಪಶು, ಪಕ್ಷಿ, ಮನುಷ್ಯ, ಕೀಟ, ಪತಂಗ, ಇರುವ ಮುಂತಾದ ತ್ರಸಜೀವಿಗಳ ರಕ್ಷಣೆಯನ್ನು ಮಾಡುವುದರ ಮೂಲಕ ಪಾರ್ಥಿವ, ಜಲೀಯ, ಆಗ್ನೇಯ, ವಾಯುವೀಯ ಮುಂತಾದ ಸೂಕ್ಷ್ಮಾತೀತ ಜೀವಿಗಳವರೆಗೆ ಆಗುವ ಹಿಂಸೆಯಿಂದಲೂ ಸಹ ಅತ್ಮಪ್ರಾಪ್ತಿ ಭಾವನೆಯ ಮೂಲಕ ಪೂರ್ಣ ನಿವೃತ್ತರಾಗಿರುವರು. ವಿಚಾರ ಶುದ್ಧಿ ಇರುವುದರಿಂದ ಇವರಲ್ಲಿ ಸಮ್ಯಗ್ದೃಷ್ಟಿ ಇರುವುದು. ಪಕ್ಷಪಾತ, ರಾಗ, ದ್ವೇಷ, ಸಂಕೀರ್ಣತೆ ಇವರಲ್ಲಿರುವುದಿಲ್ಲ. ಪ್ರಮಾಣ ಮತ್ತು ನಯವಾದದ ಮೂಲಕ ತಮ್ಮ ವಿಚಾರಗಳನ್ನು ಪರಿಷ್ಕರಿಸಿಕೊಂಡು ಸತ್ಯದೃಷ್ಟಿಯನ್ನು ಪಡೆಯುವರು.

ಮಾನವೀಯತೆ ಕಲ್ಯಾಣವನ್ನು ಮಾಡುವುದೇ ಣಮೋಕಾರ ಮಂತ್ರದಲ್ಲಿ ನಿರೂಪಿಸಲಾಗಿರುವ ಆತ್ಮಗಳ ಏಕಮಾತ್ರ ಉದ್ದೇಶವಾಗಿರುವುದು. ಈ ಐವರೂ ಎಲ್ಲ ಪ್ರಾಣಿಗಳಿಗೆ ಉಪಚಾರಿಯಾಗಿರುವರು. ತಮ್ಮ ಜೀವನದಲ್ಲಿಯೂ ತ್ಯಾಗ, ತಪಸ್ಸು, ತತ್ವಜ್ಞಾನ ಮತ್ತು ಆಚರಣೆಯಿಂದ ಎಲ್ಲ ಪ್ರಾಣಿಗಳ ಹಿತ ಸಾಧನೆಯನ್ನು ಮಾಡುವರು. ಅವರ ಯಾವುದೇ ಕಾರ್ಯವು ಪ್ರಾಣಿಗೆ ಬಾಧಕವಾಗಿರುವುದಿಲ್ಲ. ಇವರು ಸ್ವತಃ ಸಂಸಾರ ಭ್ರಮಣ, ಜನನ, ಮರಣ ಚಕ್ರದಿಂದ ಬಿಡುಗಡೆ ಹೊಂದುವರು ಹಾಗೂ ಅನ್ಯ ಜೀವಿಗಳೂ ಸಹ ತಮ್ಮ ಶರೀರ ಅಥವಾ ವಚನದ ಪ್ರಭಾವದಿಂದ ಈ ಸಂಸಾರ ಚಕ್ರದಿಂದ ಬಿಡುಗಡೆ ಹೊಂದುವ ಉಪಾಯವನ್ನು ಹೇಳುವರು. ಆದ್ದರಿಂದ ಣಮೋಕಾರ ಮಂತ್ರವು ಜೈನ ಸಂಸ್ಕೃತಿಯ ಅಂತರಂಗ ರೂಪದ ಭಾವಶುದ್ಧಿ ಸಮ್ಯಗ್ದರ್ಶನ, ಸಮ್ಯಗ್ಜ್ಞಾನ ಮತ್ತು ಸಮ್ಯಗ್ಚಾರಿತ್ರ ಮುಂತಾದವುಗಳೊಂದಿಗೆ ಇರುವುದು. ಈ ಮಂತ್ರದ ಆದರ್ಶದಿಂದ ತಪ ಮತ್ತು ತ್ಯಾಗದ ಮಾರ್ಗದಲ್ಲಿ ಮುಂದುವರಿಯಲು ಪ್ರೇರಣೆ, ಅಹಿಂಸೆ ಮತ್ತು ಅಪರಿಗ್ರಹವನ್ನು ಪಾಲಿಸಲು ಶಿಕ್ಷಣ, ವಿಶ್ವಬಂಧುತ್ವ ಮತ್ತು ಆತ್ಮಕಲ್ಯಾಣದ ಇಚ್ಛೆಯು ಉಂಟಾಗುತ್ತದೆ. ಈ ಮಹಾಮಂತ್ರದಲ್ಲಿ ವ್ಯಕ್ತಿಯ ಗುಣಗಳಿಗೆ ಮಹತ್ವವನ್ನು ಕೊಡಲಾಗಿದೆ. ಆದ್ದರಿಂದ ರತ್ನತ್ರಯವಯವವಾದ ಸಂಸ್ಕೃತಿಯನ್ನು ಪ್ರಾಪ್ತಮಾಡಿಕೊಳ್ಳಲು ಸಾಧನೆಯನ್ನು ವುಂದುವರಿಸುವುದು. ಆತ್ಮನ ದುರು ಪಂಚಪರಮೇಷ್ಠಿಗಳ ಆಚರಣೆಯನ್ನು ಪ್ರಸ್ತುತಪಡಿಸುವುದು. ಇದರಿಂದಾಗಿ ಯಾವುದೇ

ವ್ಯಕ್ತಿಯೂ ತನ್ನನ್ನು ಸುಸಂಸ್ಕೃತಗೊಳಿಸಿಕೊಳ್ಳಲು ಸಾಧ್ಯವಿದೆ. ತ್ಯಾಗದಿಂದಲೇ ಆತ್ಮನ ಮೇಲೆ ನಿಜವಾದ ಸಂಸ್ಕಾರವಾಗುವುದು. ಇದರಿಂದ ರಾಗ-ದ್ವೇಷಗಳು ದೂರವಾಗುವವು. ಸಂಯಮದ ಪ್ರವೃತ್ತಿಯು ಉಂಟಾಗುವುದು. ಅಂತರಂಗದ ಆತ್ಮನನ್ನು ರತ್ನತ್ರಯದ ಮೂಲಕವೇ ಶೃಂಗರಿಸಲು ಸಾಧ್ಯವಿದೆ. ಇದರ ಹೊರತಾಗಿ ಆತ್ಮನ ಸಂಸ್ಕಾರ ಯಾವುದರಿಂದಲೂ ಸಾಧ್ಯವಿಲ್ಲ. ಣಮೋಕಾರ ಮಂತ್ರದ ಆದರ್ಶವು ಅರೂಪಿ, ಅಕರ್ಮಾ, ಚೈತನ್ಯಮಯ, ಜ್ಞಾನಾದಿ ಪರಿಣಾಮಗಳ ಕರ್ತಾ ಮತ್ತು ಭೋಕ್ತಾನನ್ನು ಅನುಭೂತಿಯಲ್ಲಿ ತರುವಂತಹದಾಗಿದೆ. ಕಷಾಯ ಭಾವದಿಂದ ದೂರವಾಗಿ ಆತ್ಮನಿಗೆ ಪರಮಾನಂದವೂ ಸಹ ಇದೇ ಆದರ್ಶದಿಂದ ದೊರೆಯುವುದು. ಆದ್ದರಿಂದ ಈ ಮಹಾಮಂತ್ರದ ಮೂಲಕವೇ ಜೈನ ಸಂಸ್ಕೃತಿಯ ಈ ವಾಸ್ತವಿಕ ಆದರ್ಶವು ತಿಳಿದುಬರುವುದು.

ಬಾಹ್ಯ ಜೈನ ಸಂಸ್ಕೃತಿಯು ಸಾಮಾಜಿಕ ಹಾಗೂ ಪಾರಿವಾರಿಕ ವಿಕಾಸ, ಉಪಾಸನಾ ವಿಧಾನ, ಸಾಹಿತ್ಯ, ಲಲಿತಕಲೆಗಳು, ಇರುವಿಕೆ, ಊಟೋಪಚಾರ ಮುಂತಾದವುಗಳ ರೂಪದಲ್ಲಿ ಇರುವುದು. ಈ ಬಾಹ್ಯ ಜೈನ ಸಂಸ್ಕೃತಿಯ ಅಂಗಗಳೊಂದಿಗೆ ಸಹ ಣಮೋಕಾರ ಮಂತ್ರದ ಸಂಬಂಧ ಇರುವುದು. ಮೇಲೆ ಹೇಳಿದ ಸಂಸ್ಕೃತಿಯ ಸ್ಥೂಲ ಅವಯವಗಳೂ ಸಹ ಇದರಿಂದಲೇ ಅನುಪ್ರಾಣಿತವಾಗಿದೆ. ಈ ಮಹಾಮಂತ್ರದ ಆದರ್ಶಗಳು ಮೂಲ ಪ್ರವೃತ್ತಿಗಳನ್ನು, ವಾಸನಾಗಳನ್ನು ಅನುಭೂತಿಗಳನ್ನು ನಿರಯಂತ್ರಿಸುವಲ್ಲಿ ಸಮರ್ಥವಾಗಿದೆ. ನೈತಿಕ ಜೀವನ ಶುದ್ಧಿಯ ಮೂಲಕ ನಿಯಂತ್ರಿತವಾದ ಇಂದ್ರಿಯತ್ವವು ಈ ಆದರ್ಶದ ಫಲವಾಗಿರುವುದು. ಆದ್ದರಿಂದ ನಿವೃತ್ತಿ ಪ್ರಧಾನವಾದ ಜೈನ ಸಂಸ್ಕೃತಿಯು ಪ್ರಾಪ್ತಿಯು ಈ ಮಹಾಮಂತ್ರದ ಮೂಲಕ ಸಾಧ್ಯವಿದೆ. ಆದ್ದರಿಂದ ಣಮೋಕಾರ ಮಂತ್ರದ ಆದರ್ಶವು ತ್ಯಾಗ ಮತ್ತು ಸಂಪೂರ್ಣ ಅಹಿಂಸಾಮಯವಾಗಿರುವುದು. ಇದರ ಅನುಕರಣೆಯಿಂದಲೇ ಜೀವನವು ಆದರ್ಶಮಯವಾಗುವುದು. ಈ ಮಂತ್ರದಿಂದ ಜೈನ ಸಂಸ್ಕೃತಿಯ ಎಲ್ಲ ರೂಪರೇಷೆಗಳು ಸಾಕಾರಗೊಳ್ಳುವವು. ಮನುಷ್ಯನಷ್ಟೇ ಅಲ್ಲದೇ ಪಶು, ಪಕ್ಷಿಗಳೂ ಸಹ ತಮ್ಮ ವಿಕಾರಗಳನ್ನು ತ್ಯಜಿಸಿ, ಜೀವನವನ್ನು ನಿಯಂತ್ರಿಸಿ ತಮ್ಮ ಆತ್ಮವನ್ನು ಸುಸಂಸ್ಕೃತಗೊಳಿಸಿಕೊಂಡಿವೆ. ಅರಿಹಂತ, ಸಿದ್ಧ, ಆಚಾರ್ಯ, ಉಪಾಧ್ಯಾಯ ಮತ್ತು ಸಾಧುಗಳ ನಾಮಸ್ಮರಣೆಯನ್ನು ಮಾಡುತ್ತಲೇ ಸಂಸ್ಕೃತಿಯ ಸ್ಪಷ್ಟ ಚಿತ್ರಣವು ಕಂಡುಬರುವುದು. ಈ ಸತ್ಯವನ್ನು ಯಾರು ಅಲ್ಲಗಳೆಯಲಾರರು. ವ್ಯಕ್ತಿಯ ಅಂತರಂಗ ಮತ್ತು ಬಹಿರಂಗ ರೂಪಾಕೃತಿಯೇ ಅದರ ಆದರ್ಶವಾಗಿರುವುದು, ಈ ಆದರ್ಶವು ವ್ಯಕ್ತಿಗಳಿಗೆ ಉಪಯೋಗ ಹಾಗೂ ಪ್ರಭಾವಕಾರಿ ಯಾಗಿರುವಂತೆಯೇ ಸಂಸ್ಕೃತಿಯನ್ನೂ ಪ್ರಭಾವಿತಗೊಳಿಸಬಲ್ಲುದು. ಪಂಚಪರಮೇಷ್ಠಿಗಳ ಮೂಲಕ ಸ್ವಾವಲಂಬನ ಮತ್ತು ಸ್ವಾತಂತ್ರ್ಯದ ಭಾವಗಳು ಜಾಗೃತವಾಗುವವು. ಕರ್ತವ್ಯಕ್ಕಾಗಿ ವ್ಯಕ್ತಿಯು ಬಹಿರ್ಮುಖಿಯಾಗಿರುವನು ಮತ್ತು ಉದ್ಧಾರಕ್ಕಾಗಿ ಅನ್ಯರ ಸಹಾಯವನ್ನು ಅಪೇಕ್ಷಿಸುವನು. ಆದರೆ ಜೈನ ಸಂಸ್ಕೃತಿಯು ಈ ವಿಚಾರಗಳಿಗೆ ವಿರುದ್ಧವಾಗಿದೆ. ಈ ಮಹಾಮಂತ್ರದ ಆದರ್ಶವು ಸ್ವತಃ ತನ್ನ ಪುರುಷಾರ್ಥದ ಮೂಲಕ ಸಾಧು ಅವಸ್ಥೆಯನ್ನು ಧರಿಸಿ ಸಿದ್ಧ ಅವಸ್ಥೆಯನ್ನು ಪಡೆದುಕೊಳ್ಳುವ ಕಡೆಗೆ ನಿರ್ದೇಶಿಸುವುದು. ಆದ್ದರಿಂದ ಣಮೋಕಾರ ಮಂತ್ರವು ಜೈನ ಸಂಸ್ಕೃತಿಯ ನಿಜವಾದ ಮತ್ತು ಸ್ಪಷ್ಟ ಚಿತ್ರವನ್ನು ಪ್ರಸ್ತುತಪಡಿಸುವುದು.



ಕುಂದಾಬಿ ವಾರ್ಷಿಕ ಜಾತ್ರಾ ಮಹೋತ್ಸವ




ಶ್ರೀಕ್ಷೇತ್ರ ಹೊಂಬುಜದಲ್ಲಿ ನೂತನ ಭೋಜನ ಶಾಲೆ ಕಾಮಗಾರಿಯು ಪ್ರಗತಿಯಲ್ಲಿದೆ



ಜಂಗಲವಾಲಾ ಬಾಬಾ ಖ್ಯಾತಿಯ 108 ಮುನಿಶ್ರೀ ಚಿನ್ಮಯಸಾಗರ್‌ಜೀ ಮುನಿಮಹಾರಾಜರು ದಿನಾಂಕ 15-01-2015 ರ ಗುರುವಾರದಂದು ಬೆಳಿಗ್ಗೆ 9:00 ಕ್ಕೆ ಶ್ರೀ ಕ್ಷೇತ್ರ ಹೊಂಬುಜಕ್ಕೆ ಆಗಮಿಸಿದರು. ಶ್ರೀಕ್ಷೇತ್ರದಲ್ಲಿ ಮುನಿಮಹಾರಾಜರಿಗೆ ಭವ್ಯ ಸ್ವಾಗತ ನೀಡಲಾಯಿತು. ಈ ಸಂದರ್ಭದಲ್ಲಿ ಸ್ಥಳೀಯ ಜೈನ ಮಹಿಳಾ ಸಮಾಜದವರು ಹಾಗೂ ಕುಂದಕುಂದಾ ವಿದ್ಯಾಪೀಠದ ವಿದ್ಯಾರ್ಥಿಗಳು ಪಾಲ್ಗೊಂಡಿದ್ದರು.

ಭಾವಪೂರ್ಣ ಶ್ರದ್ಧಾಂಜಲಿ




ಅತಿಶಯ ಶ್ರೀಕ್ಷೇತ್ರ ಸಿಂಹನಗದ್ದೆ ಜೈನಮಠದ ಸ್ವಸ್ತಿಶ್ರೀ ಲಕ್ಷ್ಮೀಸೇನ ಭಟ್ಟಾರಕ ಸ್ವಾಮೀಜಿಗಳವರು ಡಿಸೆಂಬರ್ 16-2014 ರಂದು ಸಮಾಧಿ ಮರಣ ಹೊಂದಿದರು. ಪೂಜ್ಯ ಶ್ರೀಗಳು ಶ್ರೀಕ್ಷೇತ್ರ ಹೊಂಬುಜದ ಅರ್ಹದ್ವಾರ ದೇವೇಂದ್ರಕೀರ್ತಿ ಸ್ವಾಮೀಜಿಯವರ ಆಶ್ರಯದಲ್ಲಿ ಕುಂದಕುಂದ ವಿದ್ಯಾಪೀಠದಲ್ಲಿ ವ್ಯಾಸಂಗ ಮಾಡಿ ತಮ್ಮ 29 ನೇ ವಯಸ್ಸಿನಲ್ಲಿ 1976 ರಲ್ಲಿ ಶ್ರೀಕ್ಷೇತ್ರ ಸಿಂಹನಗದ್ದೆಯ ಪೀಠಾಧ್ಯಕ್ಷರಾಗಿ ಕಳೆದ 38 ವರ್ಷಗಳಿಂದ ಕ್ಷೇತ್ರದ ಸರ್ವತೋಮುಖ ಅಭಿವೃದ್ಧಿಗೆ ಶ್ರಮಿಸಿದ್ದರು. ಜೈನಾಗಮ, ಸಿದ್ಧಾಂತಗಳ ಆಳವಾದ ಅಧ್ಯಯನ ಮಾಡಿದ್ದ ಶ್ರೀಗಳು ಪ್ರವಚನಗಳ ಮೂಲಕ ಉತ್ತಮ ಧರ್ಮ-ಪ್ರಭಾವನೆ ಮಾಡಿದ್ದರು. ನರಸಿಂಹರಾಜಪುರ ಕ್ಷೇತ್ರದಲ್ಲಿ ಮೂಲಭೂತ ಸೌಕರ್ಯಗಳ ಜೊತೆಗೆ ಶೈಕ್ಷಣಿಕವಾಗಿ ಬೆಳೆಯುವಂತೆ ಶ್ರಮಿಸಿದರು. ದೇಶಾದ್ಯಂತ ಭಕ್ತರಿರುವ ಈ ಕ್ಷೇತ್ರದಲ್ಲಿ ನಿರಂತರ ಜ್ಞಾನಜ್ಯೋತಿ ಬೆಳಗುವಂತೆ ಮಾಡಿದ್ದಾರೆ.

ಇಂತಹ ದಿವ್ಯ ಚೇತನ ದೂರವಾಗಿರುವುದು ತುಂಬಲಾರದ ನಷ್ಟವಾಗಿದೆ. ಪೂಜ್ಯ ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಸ್ವಾಮೀಜಿಯವರ ಸಂತಾಪ ಸೂಚಿಸಿ ಶ್ರದ್ಧಾಂಜಲಿ ಅರ್ಪಿಸಿದ್ದಾರೆ.

PADMAVATI.ORG

ಹೊಸ ವರ್ಷಕ್ಕೆ ಎಂ.ಎಂ. ಜಿನೇಂದ್ರ ಜೈನ್ ಇವರ ವಿನೂತನ ವಿನ್ಯಾಸದ ಚಿತ್ರ ವೈಖರಿ



ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2012-14

ವಾರ್ಷಿಕ ಚಂದಾ : ರೂಪ್ಯಾ 100-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1001-00 ಮಾತ್ರ

ವ್ಯವಸ್ಥಾಪಕರು, 'ಗುರುದೇವ' ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬